

യാക്കോബായ സുറിയാനി സഭയിലെ

വിശ്വാസം, ആചാരങ്ങൾ, കൂദാശകൾ  
എന്നിവയുടെ

നടപടി ചട്ടങ്ങൾ



അന്ത്യോഖ്യായുടേയും കിഴക്കൊക്കെയുടേയും  
മോറാൻ മാർ ഇഗ്നാത്തിയോസ് പത്രോസ്  
തൃതീയൻ പാത്രിയർക്കീസ് ബാവാ  
തിരുമനസിലെ കൽപ്പന.

SYRIAN PUBLICATIONS

ERNAKULAM NORTH,  
COCHIN - 18.

Malayalam

യാക്കോബായ സുറിയാനി സഭയിലെ

വിശ്വാസം, ആചാരങ്ങൾ, കൂദാശകൾ

എന്നിവയുടെ നടപടിചട്ടങ്ങൾ

Copies 1000

Price Re 1.00

Printed at:

Omolloor Bava Memorial Printing Works, Mulanthuruthy.

Publishers:

SYRIAN PUBLICATIONS,

Ernakulam North Cochin-18.



പരിശുദ്ധ  
 ഇഗ്നാത്തിയോസ് പത്രോസ് തൃതീയൻ  
 പാത്രിയർക്കീസ് ബാവ  
 തിരുമനസ്സുകൊണ്ട്

CYRIL  
 PUBLICATION  
 1952



സർവ്വശക്തനായി കാതൽതപം തിങ്ങപ്പെട്ട ആദ്യന്തമില്ലാത്ത  
നിത്യൻ തിരുനാമത്താൽ തനിക്കു സ്തുതി.

അന്തോദ്വായയുടെയും കിഴക്കൊക്കയുടെയും ശ്ലീഹാജ്ഞാത  
സിംഹാസനത്തിൽ സുറിയാനി ജാതിമേൽ  
മുഷ്ക്കരപ്പെട്ടിരിക്കുന്ന മൂന്നാമത്തെ പത്രോസ് എന്ന

### ഇഗ്നാത്തോസ് പാത്രീയാർക്കീസ്സ്

മലയാളത്തിലുള്ള യാക്കോബായ സുറിയാനിക്കാരായ  
നമ്മുടെ ആത്മീക മക്കളുടെ മേൽ ദൈവീകത്തിനടുത്ത  
ക്രൂപയും ആകാശത്തിനടുത്ത വാഴ്വും വന്നു വസിക്കു  
മാറാകട്ടെ.

ദൈവമായ കർത്താവിന്റെ വാഴ്വു നിങ്ങളുടെ മേലും  
നിങ്ങളുടെ ഭവനങ്ങൾ മേലും നിങ്ങളുടെ മക്കൾ മേലും നി  
ങ്ങളുടെ സകലത്തിൻ മേലും വന്നു വസിക്കുമാറാകട്ടെ.

അതു തമ്പുരാനെ പ്രസവിച്ച അമ്മയുടെയും സകല  
പരിശുദ്ധന്മാരുടെയും പ്രാർത്ഥനകളാൽ തന്നെ ആമ്മീൻ.

സത്യമുള്ള നിങ്ങളുടെ സ്നേഹത്തോടു നാം അറിവിക്ക  
നതു എന്തെന്നാൽ, നമ്മുടെ സഭയുടെ ചട്ടം പോലെയും  
കാനോന പോലെയും നമ്മുടെ ജനത്തിൽനിന്നു റീശിസ ശേ  
ഖരിക്കുന്നതിന്നു നിങ്ങൾക്കു നാം കല്പന അയച്ചിട്ടുണ്ടല്ലോ.  
എന്നാൽ, അതിനെക്കുറിച്ച് അത്രപിക്കുത്ത വൈരാഗ്യം  
നിങ്ങൾ ചെയ്തു വേഗത്തിൽ അതിനെ ശേഖരിപ്പാൻ നി  
ങ്ങൾക്കു ന്യായമാകുന്നു.

എന്നാൽ, ഞ്ഞു കാര്യത്തെക്കുറിച്ച് ഇന്നാകട്ടെ, നാളയാ  
കട്ടെ എന്നു അവധി പറഞ്ഞു ദീർഘപ്പെടുത്തുവാൻ ദൈവ

ത്തിൽനിന്നും നിങ്ങൾക്ക് അധികാരം ഇല്ല. പട്ടക്കാരൻ ഒരു  
 ത്തന്റെ ഭവനത്തിന്ന് റീശിസ പിരിപ്പാൻ വരുന്നവെങ്കിൽ  
 വൃഥാ അവനെ തിരിച്ച അയക്കുന്നത് യാതൊരു പ്രകാരത്തി  
 ലും നിങ്ങൾക്ക് യുക്തമല്ലെന്നും പാത്രിയർക്കീസിന്റെ റീശി  
 സാജ്ക്ക് നിങ്ങൾ കടക്കാരാകുന്നു എന്നും പ്രത്യേകം അറിഞ്ഞു  
 കൊള്ളണം. നീതിമാൻ കടം വാങ്ങിച്ചാൽ ആ കടത്തെ  
 അവൻ സ്നേഹത്തോടുകൂടെ വീട്ടുന്നു എന്നും, ദുഷ്ടൻ വീട്ടുന്നത  
 ല്ലായെന്നും, ദാവീദ് നിബൃ പഠത്തിരിക്കുന്നതിനെ ഓർത്തു  
 കൊൾവിൻ.

എന്നാൽ, ശുദ്ധമുള്ള മൂറൊന്നാൽ അഭിഷേകം ചെയ്തു  
 പ്പെട്ടവൻ അതിന്റെ പ്രതിഫലം കൊടുക്കാതെ ഇരുന്നാൽ  
 അവന്റെ ശരീരം വെടിപ്പായിരിക്കുകയില്ല. എന്തെന്നാൽ,  
 അവൻ വെടിപ്പാകുന്നത് ശുദ്ധമുള്ള മൂറൊൻ കൊണ്ടും വെടി  
 പ്പുള്ള മാജൊദീസായുടെ പൂർണ്ണത കൊണ്ടും ആകുന്നു. അതി  
 ന്നാൽ സ്വർഗ്ഗത്തിലുള്ള പിതാവിന്നും മക്കളും ഓംശൊമിശി  
 ഹാജ്ക്ക് സഹോദരന്മാരും ആയിത്തീരുന്നതും ആകുന്നു.  
 എന്നാൽ, യോഹന്നാൻ വെള്ളം കൊണ്ടു മാജൊദീസാ  
 മുക്കി നിങ്ങൾ റൂഹാദക്ഷദീശയാൽ മാജൊദീസാ മുഴുകമെ  
 ന്ന് ശ്ലീഹന്മാരുടെ നടപ്പു പുസ്തകമാകുന്ന പ്രക്ലിസിൻ കല്പി  
 ക്കപ്പെട്ടിരിക്കുന്നതു പോലെ തന്നെ.

ആദ്യകാലങ്ങളിൽ ദൈവം മൂശ നിബൃയൊട് കല്പി  
 ച്ചത് എന്തെന്നാൽ, സൈത്ത എണ്ണയിൽ നിന്നും വെടി  
 പ്പുള്ള സുഗന്ധവസ്തുങ്ങളിൽ നിന്നും കൂട്ടിച്ചേർത്ത് അഭിഷേ  
 കത്തെലും നീ ഉണ്ടാക്കുക എന്നും അതിന്നാൽ മശ്ക്കൻ സബ  
 നായെയും ജീവസ്സുകളുടെ മെശയെയും ബസ്ക്കദീശ എന്ന  
 ശുദ്ധസ്ഥലത്തിന്റെ സകല വസ്തുക്കളെയും അതിന്നാൽ പട്ട



ക്കാരെയും നിബിഡന്മാരെയും അഭിഷേകം ചെയ്ക എന്നും മരിച്ചവന്റെ ശരീരത്തിൽ അതിനെ പൂശരുത് എന്നും അന്യർക്കു അതിൽ നിന്നു കൊടുക്കരുത് എന്നും അതിന്റെ സാദൃശ്യത്തിൽ ഉണ്ടാക്കുന്നവൻ നശിച്ചു പോകുമെന്നും കല്പിക്കുകയും അതിന്റെ ശേഷം ഇസ്രായേൽ പുത്രന്മാർ ദൈവകല്പനയെ ലംഘിച്ചു പൊട്ടബിംബങ്ങളാകുന്ന കല്പിനെയും മരത്തെയും പൊന്നിനെയും വെള്ളിയെയും അവർ കമ്പിട്ട് ദൈവാരാധനയെ വിഗ്രഹാരാധനയായി അവർ പകർത്തി അത് ഹേതുവായിട്ട് വലിയ പാപവും വീഴ്ചയും അവർക്കു സംഭവിച്ചു.

ഇസ്രായേൽ എന്റെ കടിഞ്ഞൂൽ പുത്രൻ എന്നും, എന്റെ വാത്സല്യമുള്ളവനെന്നും, അതളി ചെയ്തിരിക്കുന്ന ആകാശത്തിനടുത്ത അവരുടെ പിതാവായ ദൈവത്തെ അവർ ഉപേക്ഷിച്ചു. എങ്കിലും തന്റെ ആദരകരുണയാൽ അവരോടു പ്രസംഗിച്ചു തിരിപ്പിപ്പാനായിട്ട് നിബിഡന്മാരെയും ഉപദേഷ്ടാക്കന്മാരെയും താൻ കല്പിച്ചയച്ചു അവരെയും അവർ കേട്ടില്ല. പിന്നത്തതിൽ യോഹന്നാൻ മാംദാനയെ കല്പിച്ചയച്ചു. ആ ദൈവം എല്ലാവരും അനുതപിച്ച് മാമ്മോദീസ മുഴുകുവാനായിട്ട് യൊർദ്ദനാൻ ആറ്റിൽ തേറ്റത്തിന്റെ മാമ്മോദീസായെ കുറിച്ച് അറിവിച്ചു. ആ ദൈവത്തെയും അനുസരിക്കാതെ വിലങ്ങിടത്തിൽ ഇട്ട് കൊല്ലുകയും ചെയ്തു. അതിന്റെ ശേഷം മിശിഹാ എഴുന്നള്ളി താൻ പ്രസംഗിച്ച് അവരെ പഠിപ്പിക്കുകയും അവരുടെ ഇടയിൽ ഏറിയ അടയാളങ്ങളും അത്ഭുതങ്ങളും പ്രവൃത്തിക്കുകയും ചെയ്തിട്ടും തന്റെ തിരുവചനങ്ങളെ അവർ വിശ്വസിക്കാതെ പൈശ്ചന്യത്താൽ തിന്മകൾ ചെയ്തുവന്നപോലെ കണക്കിട്ട് സ്ത്രീബായിൽ തൂക്കി നന്മക്കു പകരം തിന്മ അവർ തന്നോടു

പ്രതിപകരം ചെയ്തു.

ഇതു് ഹേതുവായിട്ട് അവരിൽനിന്നു് രാജിതവും പട്ടസുവവും നിബൃന്ധസായും ശുദ്ധഅഭിഷേക തൈലവും എടുക്കപ്പെട്ടു. മിശിഹാ കബറിൽ നിന്നു് ഉയർന്നെഴുന്നേറ്റതിന്റെ ശേഷം നാലു ദിവസങ്ങൾ ഏറിയ അതുരങ്ങൾ പ്രവൃത്തിച്ചുകൊണ്ടു് തന്റെ ശിഷ്യന്മാർക്കു് കാണപ്പെട്ട ദൈവത്തിന്റെ മോക്ഷത്തെക്കുറിച്ച് അവരെ പഠിപ്പിക്കുകയും അവരോടുകൂടെ അപ്പം ഭക്ഷിക്കുകയും ചെയ്തിരുന്നപ്പോൾ ഓർശ്ശെമ്മിൽ നിന്നു് അവർ വിട്ടുമാറാതെ തന്നിൽ നിന്നു് അവർ കേട്ടിട്ടുള്ള പിതാവായ ദൈവത്തിന്റെ വാഗ്ദത്തത്തിനായിട്ടു് അവർ പാർക്കണമെന്നും അവരോടു താൻ കല്പിച്ചു് ആകാശത്തിന്നു കരേറി. അപ്പോൾ ഒരു മേഘം തന്നെ എടുത്തുകൊണ്ടുപോയി. അവരുടെ കൺകളിൽ നിന്നു് താൻ മറയപ്പെടുകയും ചെയ്തു.

പിന്നത്തതിൽ ശിഷ്യന്മാർ എല്ലാവരും ഒരുമിച്ചു കൂടിയിരിക്കയിൽ പെട്ടന്നു് ആകാശത്തിൽ നിന്നു് കൊടുങ്കാറ്റുപോലെ ഒരു ശബ്ദം ഉണ്ടായി അവരിൽ ഓരോരുത്തനിൽ പരിശുദ്ധാത്മാവ് ആവസിച്ച് പല പല ഭാഷകളിൽ അവർ സംസാരിച്ചു. അവസാന ദിവസങ്ങളിൽ സകല ജനത്തിന്മേലും തന്റെ ആത്മാവിനെ താൻ ചിന്തമെന്നു ദൈവം അരുളിച്ചെയ്തിരിക്കുന്ന പ്രകാരം യൂയെൽ നിബൃന്ധാൽ പറയപ്പെട്ടിരിക്കുന്ന ദീർഘദർശനം അവരിൽ തികയപ്പെട്ടു. ഇതിനാൽ ശുദ്ധമുള്ള ശ്ലീഹന്മാർ പ്രസംഗിച്ചു് മാമ്മൊദീസാ മുക്കുകയും അഭിഷേക തൈലം ശുദ്ധീകരിച്ചു് പരിശുദ്ധാത്മാവിനാൽ വിശ്വാസികളെ പരിപൂർണ്ണതപ്പെടുത്തുകയും ചെയ്തു. ആകാശത്തിന്നടുത്ത പിതാവിന്നു മക്കളും.



രംശോമിശിഹാജ്ഞാ സഹോദരന്മാരും ആയിത്തീർന്നു ഇതിനാൽ ഇസ്രായേൽ ജനത്തിൽനിന്നു രാജിതവും പട്ടസുഖവും നിബൃന്ധായും അഭിഷേകത്തെലവും എടുക്കപ്പെട്ടു.

അഭിഷേകത്തെലമായ ശുദ്ധമുള്ള മൂറോൻ ഇല്ലാത്തവന്റെ മാമ്മോദീസാ യൊഹന്നാന്റെ മാമ്മോദീസാപോലെ വെള്ളംകൊണ്ടുമാത്രം അല്ലാതെ പരിശുദ്ധാത്മാവ് അവനിൽ ആവസിച്ഛിദ്ര.

എന്നാൽ നാം മലയാളത്തിൽ എത്തിയപ്പോൾ ചൊവ്വുള്ളവരും ചൊവ്വില്ലാത്തവരും ആയ കശീശന്മാർ മൂറോൻ ഒഴിഞ്ഞ കപ്പിയിൽ ചെറിയ കോലിട്ടെത്തു മൂറോൻ എന്ന പേരുപറഞ്ഞു മാമ്മോദീസ മുഴുകുന്ന പൈതലിന്റെ മുഖത്ത് സ്ലീബാ വരച്ചുകൊണ്ടു പൈതലിന്റെ മാമ്മോദീസാ മുക്കുന്നതായി നാം കണ്ടു. ഇങ്ങിനെ കശീശന്മാർ ജനത്തെ വഞ്ചിക്കുന്നു എന്നും അവരുടെ മാമ്മോദീസാ റുഹാദേക്കദീശാ ഇല്ലാത്ത വെള്ളംകൊണ്ടു മാത്രമുള്ള മാമ്മോദീസാ എന്നും ശുദ്യമുള്ള മൂറോനിൽ നിന്നു അവർ ഒഴിയപ്പെട്ടവരെന്നും നാം തിരിച്ചറിയപ്പെട്ടു.

ഇതു നാം കേട്ടപ്പോൾ പരിശുദ്ധാത്മാവിൽ ശുദ്ധീകരിക്കപ്പെട്ട മൂറോൻ അവർക്കില്ലാത്തതുകൊണ്ടു പരിശുദ്ധാത്മാവിൽനിന്നു അവർ ഒഴിയപ്പെട്ടവരായിരിക്കുന്നു എന്നുവെച്ചു നമുക്കു വളരെ ദുഃഖം തോന്നി. ഇപ്പോൾ നിങ്ങളെക്കുറിച്ചും നിങ്ങളുടെ മക്കളെക്കുറിച്ചും ഉള്ള നമ്മുടെ കരുണനിമിത്തം നിങ്ങളോടു നാം അറിവിക്കുന്നത് എന്തെന്നാൽ ഇനി ശുദ്ധമുള്ള മൂറോൻ കൂടാതെ ഒരുപ്രകാരവും നിങ്ങളുടെ പൈതലിന്റെ നിങ്ങൾ മാമ്മോദീസാ മുക്കരുത്. എന്തെന്നാൽ അങ്ങി



നെയുള്ള മാമ്മോദീസാ ഒരുപ്രകാരവും പുണ്യതപ്പെടുന്നതല്ല. എന്നാൽ കശീശന്മാർ പൈതങ്ങളെ വെള്ളത്തിലേക്ക് പ്രവേശിപ്പിക്കുന്നതിനു മുമ്പിൽ ആവെള്ളത്തിൽ ശുദ്ധമുള്ള മൂറോൻ കശീശ ഒഴിക്കണം. അത് കിഴക്കുഭാഗത്തും പടിഞ്ഞാറുഭാഗത്തും ഓരോ തുള്ളിയും വടക്കുഭാഗത്തും തെക്കുഭാഗത്തും കൂടി ഒരു തുള്ളിയും ഇങ്ങിനെ മുന്തലത്തിന്റെ സാദൃശ്യത്തിൽ മൂന്നു തുള്ളികൾ വീഴിച്ചു സ്പ്രിംഗ് വരച്ചു ശുദ്ധമുള്ള മാമ്മോദീസായുടെ പുസ്തകത്തിൽ എഴുതിയിരിക്കുന്ന പ്രകാരം കശീശ ചൊല്ലുകയും കശീശാ പൈതലിനെ അഭിഷേകം ചെയ്യുന്ന സമയം അവന്റെ വലത്തുകയുടെ പൈതലിൽ കപ്പിയുടെ വായിന്മേൽ വെച്ചു ശുദ്ധമുള്ള മൂറോൻ ചെരിച്ചു അതു കൊണ്ട് പൈതലിന്റെ നെററിയിൽ വരക്കണം. മാമ്മോദീസായുടെ അവസാനത്തിൽ പൈതൽ വെള്ളത്തിൽ നിന്നു കരയേറുന്ന സമയം പട്ടക്കാർൻ കര മൂറോൻ അവന്റെ വലത്തുകയ്യിൽ ഒഴിച്ചു ഇടത്തുകൈകൊണ്ട് പൈതലിനെ പിടിച്ചു മൂറോൻ ഉള്ള വലത്തുകൈ പൈതലിന്റെ തലമേൽ വെച്ചു തലയും വലത്തെ ചെവിയും മുഖവും ഉള്ളുകാൽ വരെ വലത്തെ ഭാഗം മുഴുവനും അഭിഷേകം ചെയ്തു ഇടത്തെ ഭാഗത്ത് അവന്റെ കാലിന്മേൽ കരേറുന്നു. വീണ്ടും ഇടത്തു കാലിന്റെ വലത്തുഭാഗം മുതൽ ഉള്ളുകാൽ വരെ ഇറങ്ങുകയും തലയുടെ ഇടത്തെഭാഗത്തു എത്തുന്നതുവരെ ഇടത്തെകാലിന്നു കരേറുകയും ഇങ്ങിനെ അവന്റെ ദേഹം മുഴുവനും അരൂപി ക്കടുത്ത കുപ്പായം പോലെ ആകുവാൻ തക്കവണ്ണം അഭിഷേകം ചെയ്യണം. പരബോധപ്പെടുന്നതായ അവന്റെ ശത്രുക്കളുടെ നേരെ പടച്ചട്ടപോലെ ആകുവാനായിട്ടു മൂറോൻ പൂശാതെ ഒരേയും ശേഷിപ്പിക്കരുത്. പിന്നെ വെടിപ്പുള്ള വസ്ത്രം തല തൊടുന്നവന്റെ മുൻകൈമേൽ വിടർത്തിയിരിക്കണം.

കശീശ മാമ്മോദീസാ തികച്ചതിന്റെ ശേഷം തലതൊട്ടവൻ പൈതലിനെ മുൻകൈമേൽ എടുക്കണം. അതിന്റെ ശേഷം പട്ടക്കാരൻ പൈതലിനെ മടുബഹായിക്കു പ്രവേശിപ്പിച്ച് ജീവസ്സുകളുടെ മേശയുടെ ചുറ്റും മൂന്നു പ്രാവശ്യം പ്രദക്ഷിണം വെച്ച് പിന്നീട് ശുദ്ധമുള്ള കുർബ്ബാനയിൽ സംബന്ധിപ്പിക്കണം. അതിന്റെ ശേഷം തല തൊട്ടവൻ കശീശായുടെ കൈയിൽ നിന്ന് പൈതലിനെ അവന്റെ മുൻകൈമേൽ എടുത്ത് അവന്റെ കൈകളിൽ മെഴുകുതിരികളും പിടിച്ച് വീട്ടിലേക്കു കൊണ്ടുപോകണം. പിറ്റേദിവസം പൈതലിനെ പൊതിഞ്ഞ വസ്ത്രം മാറ്റി നല്ല വെള്ളത്തിൽ കഴുകി ആ വെള്ളം കൊണ്ടുപോയി മാമ്മോദീസാകല്ലിൽ ഒഴിക്കണം. ഇങ്ങിനെ ശുദ്ധമുള്ള മാമ്മോദീസാ തികയുന്നു. പൈതങ്ങൾ ശുദ്ധമുള്ള റൂഹായിൽ മാമ്മോദീസാ മുഴുകി സ്വർഗ്ഗീകപിതാവിന്നു മക്കളും ഹംശോമിശിഹായിയ്ക്കു സഹോദരന്മാരും ആകുന്നു.

ഇതു നിങ്ങളിൽ നിന്ന് ഒഴിയപ്പെട്ടതെന്നു നാം കണ്ട സമയം മിസ്രൈമിന്നും ബൊന്റായിക്കും എഴുതി അയച്ച് ശുദ്ധമുള്ള അഭിഷേകതൈലം ഉണ്ടാക്കുന്ന ഔഷധങ്ങൾ വരുത്തി കശീശന്മാരും രാജാക്കന്മാരും നിബൃന്മാരും അതിനാൽ അഭിഷേകം ചെയ്യപ്പെട്ടവന്നു എന്നു മുൻ നിങ്ങളോടു നാം അറിവിച്ച പ്രകാരം മിശിഹാ എഴുന്നള്ളിയപ്പോൾ സകല വിശ്വാസികളും റൂഹാദക്ഷിശായാൽ മാമ്മോദീസാ മുഴുകപ്പെട്ട കശീശന്മാരും രാജാക്കന്മാരും നിബൃന്മാരും ആകാശത്തിനടുത്ത പിതാവിന്നു മക്കളും തനിക്ക് സഹോദരന്മാരും ആയിത്തീരുവാനായിട്ടു മാമ്മോദീസായുടെ മുദ്ര നമുക്കു നല്കി ശുദ്ധമുള്ള മൂറോന്നെന്ന തൈലം ഇല്ലാത്തവർക്കു പരിപൂർണ്ണമുള്ള മാമ്മോദീസായില്ല. അവരുടെ മാമ്മോദീസാ യൊഹന്നാന്റെ മാമ്മോദീ



സാ പോലെ അനുതാപത്തിൽ ഉൾപ്പെട്ടതല്ലാതെ  
 റുഹാദക്കുദീശായിൽ ഉൾപ്പെട്ടതല്ല—ഔഷധങ്ങൾ നമുക്കു  
 വന്നുചേർന്നതുകൊണ്ട് നമ്മുടെ ശുദ്ധമായനവജനങ്ങളുടെ മര്യായും  
 ക്രമവും കാനോനായും പോലെ ശുദ്ധമുള്ള മൂറോൻതെലം  
 ഒരുക്കി ദൈവകൃപയാൽ (1876) ചിങ്ങം 15-ാം നമ്പർ വാഴ്ത്ത  
 പെട്ട മുളത്തുരുത്തി ഇടവകയിൽ മാർത്തോമ്മാശ്ലീഹായുടെ  
 പള്ളിയിൽവെച്ച് ശുദ്ധമുള്ള മൂറോൻ നാം കൂടാതെ ചെയ്തു.  
 ആ പള്ളി എടവകക്കാർ ആ പ്രവൃത്തിയിൽ വളരെ നമുക്കു  
 സഹായിച്ചു. ദൈവമായ കർത്താവ് രണ്ടു ലോകങ്ങളിലും  
 അവരെ സഹായിച്ചു അവരുടെ പ്രയത്നങ്ങൾക്ക് ഒന്നിനു  
 മുപ്പതായിട്ടും അറുപതായിട്ടും നൂറായിട്ടും നല്ല കൂലി  
 അവർക്ക് നൽകുമാറാകട്ടെ. മൂറോൻ കൂടാതെ അവസാ  
 നിച്ചശേഷം ചൊവ്വുള്ള കശീശന്മാരുടെ കൈവശം എല്ലാ  
 പള്ളികൾക്കും മൂറോൻ നാം കൊടുത്തു. ഇനിമേൽ മുമ്പില  
 തെത്തപ്പോലെ മൂറോൻ കൂടാതെ മാമ്മോദീസാ മുക്കുവാൻ  
 ദൈവത്തിൽനിന്നു കശീശന്മാർക്ക് അധികാരമില്ല. പിന്നെയൊ  
 നമ്മുടെ പള്ളിയുടെ ക്രമവും ശുദ്ധവുംപോലെ പരിപൂർണ്ണതയുള്ള  
 മാമ്മോദീസാ മുക്കണം പൈതങ്ങളുടെ മാമ്മോദീസാ ക്രമം  
 നിങ്ങൾ തുടങ്ങുമ്പോൾ മാമ്മോദീസാകല്ലിൽ വെള്ളം ഒഴിച്ചു  
 മാമ്മോദീസായുടെ മുഴുവൻ ക്രമം കഴിച്ചതിന്റെ ശേഷം അതി  
 ൽനിന്നു കുറെ വെള്ളം എടുക്കയും അതുകൊണ്ട് പെൺകുട്ടി  
 കളെ മുക്കുന്നു എന്നും നാം കേട്ടിരിക്കുന്നു. നമ്മുടെ ശുദ്ധമായ  
 പള്ളിയുടെ ക്രമപ്രകാരവും കാനോനാപ്രകാരവും അതു പാട  
 ഉള്ളതല്ല. ഞ്ഞും ക്രമക്കേട് പട്ടക്കാരുടെ തന്നിഷ്ടവും ഉപേക്ഷയും  
 നിമിത്തം ഉണ്ടാകുന്നതാകുന്നു. പെൺകുട്ടികളുടെ മുഴുവൻ ക്രമം  
 കഴിക്കുന്നതിൽവെച്ച് അവർക്കുണ്ടാകുന്ന പ്രയാസത്തെ നീക്ക  
 വാനായിട്ട് ഇപ്രകാരം ക്രമപ്പെടുത്തിയതാകുന്നു. ഇത് അറുപ്പ

കേടാകുന്നു ഇപ്രകാരം പ്രവൃത്തിക്കുന്നവൻ ശ്ലീഹന്മാരുടെയും ശുദ്ധമുള്ള ബാവാന്മാരുടെയും ക്രമങ്ങൾക്കും കാനോനാകൾക്കും വിരോധിയാകുന്നു. ആൺകുട്ടികളുടെ മാമ്മോദീസായിൽനിന്നു വെള്ളം എടുത്തു് പെൺകുട്ടികളെ മുക്കുമ്പോൾ പെൺകുട്ടികളുടെ മാമ്മോദീസാ ആൺകുട്ടികളുടെ മാമ്മോദീസായേക്കാൾ കറയപ്പെട്ടതും പരിപൂർണ്ണതയില്ലാത്തതും ആയിത്തീരമെന്നു എല്ലാപട്ടക്കാരുടേ അറിയേണ്ടതാകുന്നു. ഇനിമേൽ ഇതുപോലെയുള്ള പ്രവൃത്തിചെയ്യാൻ നിങ്ങൾക്കു അധികാരമില്ല. പിന്നയൊ ആൺകുട്ടികളുടെ മാമ്മോദീസാ തീർന്നതിന്റെശേഷം ആ വെള്ളം കല്ലിൽനിന്നു നീക്കിപെൺകുട്ടികൾക്കായി വേറെ വെള്ളം നിറച്ചു് മാമ്മോദീസായുടെ ക്രമം കഴിച്ചു് ആൺകുട്ടികളെപ്പോലെ പെൺകുട്ടികളേയും മുഴുവൻ മാമ്മോദീസാ മുക്കണം—എന്തെന്നാൽ പെൺകുട്ടികളെ കറയപ്പെട്ട മാമ്മോദീസാ മുക്കുന്നതിന്നു അവരു ആൺകുട്ടികളെക്കാൾ കറയപ്പെട്ടവരല്ല—സ്ത്രീയിൽനിന്നു പുരുഷനും അപ്രകാരം തന്നെ പുരുഷനിൽനിന്നു സ്ത്രീയും ജനിക്കപ്പെടുന്നു. ഒന്നു മറെറതിനേക്കാൾ അധികതപമുള്ളതല്ല—എന്നാലൊ പുരുഷന്റെ സാദൃശം പൂർണ്ണതയുള്ളതാകുന്നു സ്ത്രീയുടെ സാദൃശവും പൂർണ്ണതയുള്ളതാകുന്നു. അതിനാൽ അവരുടെ മാമ്മോദീസായും പരിപൂർണ്ണതയുള്ളതായിരിക്കണം—അറപ്പു കെട്ടു ചെയ്യുന്നവൻ തള്ളപ്പെട്ടവനായിരിക്കട്ടെ—ഇനിമേൽ ഞങ്ങൾ ആത്മീക പ്രവൃത്തിയിൽ നിങ്ങൾ ഉപേക്ഷ ചെയ്യരുതു്.

വീട്ടിലും പള്ളിയിലും വെച്ചു് രണ്ടു മാമ്മോദീസാ മുക്കുന്ന മദ്യാദ നിങ്ങളുടെ ഇടയിൽ ഉണ്ടെന്നു നാം കേട്ടു. ഇതു നമ്മുടെ വിശ്വാസത്തിന്നു വിപരീതമായിട്ടുള്ളതാകുന്നു. രണ്ടു പ്രാവശ്യം മാമ്മോദീസാ മുക്കുന്നവൻ പട്ടസുഖത്തിൽ നിന്നും തള്ളപ്പെട്ടവനാകുന്നു. പട്ടസുഖത്തിന്റെ അരൂപിക്കടുത്ത



കാര്യങ്ങളിൽ പ്രവേശിപ്പാൻ അവൻ അധികാരമില്ല. ഇപ്രകാരം നിങ്ങൾ അറിഞ്ഞുകൊള്ളണം. മാനുഷൻപത്രം തളയുടെ വയറിൽനിന്നു ശരീരത്തിനടുത്തും ശുദ്ധമുള്ള മാമ്മോദീസായുടെ വയറിൽ നിന്നു അരൂപിക്കത്തതുമായ രണ്ടു ജനനമുണ്ടു്. ഒരുത്തൻ തന്റെ മാതാവിന്റെ വയറിൽ ലേക്കു പ്രവേശിച്ചു അവളിൽനിന്നു രണ്ടാംപ്രാവശ്യം പിറക്കപ്പെടുന്നുണ്ടോ? അരൂപിക്കത്ത മാതാവായ മാമ്മോദീസായുടെ വയറിൽനിന്നു പിറക്കപ്പെട്ടവൻ രണ്ടാംപ്രാവശ്യം അതിൽനിന്നു പിറക്കപ്പെട്ടവാൻ അതായത് രണ്ടാംപ്രാവശ്യം മാമ്മോദീസാ മുഴുകപ്പെട്ടവാൻ അധികാരമില്ല ശുദ്ധമുള്ള ശ്ലീഹന്മാരുടേയും സ്ത്രീ ചൊവ്വകപ്പെട്ട ബാവാന്മാരുടേയും, കാനോനുകളിലും മാമ്മോദീസായിൽ വിശ്വാസമുള്ള യാതൊരു ക്രിസ്ത്യാനികളിലും ഇപ്രകാരമില്ല. ആയതുകൊണ്ടു ഇപ്രകാരം മാമ്മോദീസാ മുക്കുന്ന കശീശായും മുഴുകുന്ന അയ്യം മെനിയും റൂഹാദക്കുദീശായിൽ നിന്നു ഒഴിയപ്പെട്ടവരാകുന്നു എന്നു നാം നിങ്ങളോടു അറിയിക്കുന്നു. അറപ്പുകെട്ട ചെയ്യുന്നവൻ നമ്മുടെ ശുദ്ധമാനപള്ളിയുടെ കാനോനാൽ വിരോധിയാകുന്നു. നമ്മുടെ വാത്സല്യമുള്ളവരെ പട്ടക്കാരുടെ തലവനായ മൃഗനിബദ്ധ്യം കൊടുക്കപ്പെട്ടതുപോലെ മൃഗോൻകൂദാശ തലവരുടെ തലവനും പിതാക്കന്മാരുടെ പിതാവുമായ പാത്രിയർക്കീസിനു കൊടുക്കപ്പെട്ടു. ഓം ദേഹം മൃഗോൻകൂദാശചെയ്തു തന്റെ ജനങ്ങൾക്കു് കൊടുത്തതാകണം. ഇസ്രായേൽക്കളുടെ സകല റീശീസാകളും തലമുറതലമുറയ്ക്കു് മൃഗക്കും അവന്റെ മക്കൾക്കും കൊടുക്കപ്പെട്ടിരിക്കുന്നു എന്നു ദൈവം മൃഗയോടു അതളിച്ചെയ്തുപോലെ അവരുടെ വെടിപ്പിന്നു വേണ്ടി റീശീസാകളെ ശേഖരിക്കണം. ഓം റീശീസാ ദൈവത്തിൽ നിന്നു പാത്രിയർക്കീസിനു

കൊടുക്കപ്പെട്ട റീശീസാ കൊടുക്കാത്തവനൊക്കെയും ദൈവത്തിനും പാത്രിയർക്കീസിനും കടക്കാരനാകുന്നു. പാത്രിയർക്കീസിനല്ലാതെ മറ്റൊരുത്തനും മൂറോൻ കൂടാതെ ചെയ്യാൻ ദൈവത്തിൽ നിന്നു അധികാരമില്ല. അറപ്പുകെട്ട് ചെയ്യുന്നവനൊക്കെയും ദൈവത്തിന്റെ പള്ളിയിൽ നിന്നു തള്ളപ്പെട്ടവനാകുന്നു. അതുകൂടാതെ മെത്രാപ്പോലീത്തന്മാരേയും എപ്പിസ്കോപ്പന്മാരേയും പട്ടംകെട്ടുവാൻ മറ്റൊരു അധികാരവും പാത്രിയർക്കീസിന്നു കൊടുക്കപ്പെട്ടു. പാത്രിയർക്കീസു കൂടാതെ യാതൊരുത്തനും മെത്രാപ്പോലീത്തന്മാരേയും, എപ്പിസ്കോപ്പന്മാരേയും, അറപ്പുകെട്ടു പട്ടംകെട്ടിയാൽ കൊടുക്കുന്നവനും, ഏല്ക്കുന്നവനും, ശപിക്കപ്പെട്ടവരും, തള്ളപ്പെട്ടവരും, ആകുന്നു. ഇത് നല്ല വണ്ണം നിങ്ങൾ അറിഞ്ഞുകൊള്ളണം. വീണ്ടും നിങ്ങളുടെ സത്യസ്നേഹത്തോടു നാം കല്പിക്കുന്നു. നിങ്ങൾ വേഗം റീശീസാകൾ ശേഖരിച്ച് ദൈവത്തിൽ നിന്നു പാത്രിയർക്കീസിനു നിങ്ങളുടെ മേലുള്ള കടം നിങ്ങൾ വീട്ടണം.

ഇതാ നിങ്ങളുടെ നിലങ്ങളിൽ കോയിത വേലക്കാരുടെ കൂലി നിങ്ങൾ അന്യായമായി എടുത്തതിനാൽ അവർ അട്ടഹാസിക്കുന്നു. കോയിത്തുകാരുടെ നിലവിളി പുറത്തുനിന്നുള്ള കർത്താവിന്റെ ചെവികൾക്കു പ്രവേശിച്ചു എന്ന യാക്കോബ് സ്തീഹാ പറഞ്ഞതുപോലെ കൂലിക്കാരന്റെ കൂലി എന്നല്ലാതെ ഇത് ഒരു സമ്മാനവും ചിലവർപ്പുകളും അല്ലെന്ന നിങ്ങൾ അറിഞ്ഞുകൊള്ളണം.

ഇതുകൊണ്ടു നിങ്ങളോടു നാം കല്പിക്കുന്നു. കൂലിക്കാരുടെ കൂലി താമസം ചെയ്യാതിരിപ്പാൻ സൂക്ഷ്മതപ്പെട്ടു



കൊൾവിൻ. അബ്രാഹാമിനേയും റംയോബിനേയും പോലെ നീതിമാന്മാർക്കും, പുണ്യവാന്മാർക്കും, നിങ്ങൾ സാദൃശപ്പെട്ടുകൊൾവിൻ. ചൊവ്വുള്ളവരൊക്കെയും വേലക്കാരുടെ കൂലി സന്ധ്യയോളം താമസിപ്പിക്കുന്നില്ല—പിന്നയൊ വേലക്കാരുടെ വേല അവസാനിക്കുമ്പോൾ കൂലി കൊടുക്കുന്നു—ബോധജ്ഞാനമുള്ളവൻ ബുദ്ധി വിസ്താരം കൊടുക്ക. അവന്റെ ബോധജ്ഞാനം വർദ്ധിക്കപ്പെടും എന്നു ശ്ലോമോൻ പറഞ്ഞതുപോലെ നാം പറയുന്നത് ബോധജ്ഞാനമുള്ളവരോടാകുന്നു—കശീശന്മാരൊക്കെയും തമ്മിൽ തമ്മിൽ സ്നേഹത്തോടും ഐക്യത്തോടും കൂടെ ഇരിക്കണം. ഓരോരുത്തൻ തന്റെ ആഴ്ചയിൽ കുർബ്ബാന അണക്കണം—തമ്മിൽ തമ്മിൽ വിരുദ്ധപ്പെടുന്ന നഗരിക്കെയും നശിച്ചുപോകുമെന്നും വിരുദ്ധമുണ്ടാകുന്ന വീടും അതിലെ ജനവും നശിച്ചുപോകുമെന്നും ഏവൻഗേലിയോനിൽ കല്പിച്ചതുപോലെ നിങ്ങളിൽ നിന്നു ഭിന്നതകളും അസൂയയും നീക്കിക്കളയണം പള്ളികളിലെ കശീശന്മാരും അസൂയക്കാരുടെ ഭിന്നിക്കപ്പെട്ടവരും ആകുന്നു എങ്കിൽ അവരും അവരുടെ ഇടവകയും നശിച്ചുപോകും. എന്തെന്നാൽ അവരുടെ നോമ്പും നമസ്കാരവും കുർബ്ബാനകളും ധർമ്മങ്ങളും ദൈവം കൈക്കൊള്ളുന്നില്ല.

അവരുടെ ശത്രുക്കൾ അവരുടെമേൽ ജയം പ്രാപിക്കും, അവർക്ക് ലജ്ജയുണ്ടാകും. കശീശാ യാതൊരു കുറവില്ലാത്തവനും, അടക്കമൊത്തുമുള്ളവനും, ക്രമമുള്ളവനും, അടിപ്പാൻ കൈ ഓങ്ങാത്തവനും, ആയിരിക്കണമെന്നും എളിയുള്ളവനും, ശത്രുക്കളാത്തവനും, ദ്രവ്യാഗ്രഹമില്ലാത്തവനും, ദൈവത്തിന്റെ സഭയെ നല്ലതായി ഭരിക്കുന്നവനും, തന്റെ ആത്മീയകമക്കളെ സകല വെടിപ്പിലും കീഴ്മർച്ചയിലും നട

ത്തുന്നവനും, ആയിരിക്കണമെന്നും തന്റെയും, തന്റെ ജനങ്ങളുടേയും ആത്മാവിനെ നേടുവാനായിട്ട് ചൊവ്വുള്ളവനും, ദൈവഭക്തിയുള്ളവനും, ആയിരിക്കണമെന്നും മിശിഹാ പാപികളെ രക്ഷിപ്പാനായിട്ട് ലോകത്തിലേക്കു വന്ന അവരുടെ മുമ്പൻ ഞാനാകുന്നു എന്നു നിങ്ങൾ അറിയുന്നില്ലയോ! എന്നും പൌലോസ്റ്റീഹാ പറഞ്ഞിരിക്കുന്നു. കശീശന്മാരും സമാധാനത്തോടും, സ്നേഹത്തോടും, ഇരിക്കേണ്ടതാകുന്നു. മാനുഷൻപുത്രാർണ്യം ജനത്തിന്നു കാവൽക്കാരനായിട്ട് നിന്നെ ഞാൻ നിശ്ചയിച്ചിരിക്കുന്നതിനാൽ പാപി മരിക്കുമെന്നു നീ അവനോടു പറയും അവൻ പാപങ്ങളിൽ നിന്നു അനുകൂലമുള്ള ജീവസ്സുകളിലേക്കു തിരിയുകയും ചെയ്യുന്നുവെങ്കിൽ നിന്റെ ആത്മാവിനെ നീ രക്ഷിക്കുമെന്നും പാപിയോടു നീ ഉപദേശിക്കുകയും അവന്റെ പാപങ്ങളെക്കുറിച്ച് അവൻ അന്തതപിക്കാതെ പാപത്തിൽ തന്നെ മരിക്കുന്നു എങ്കിൽ നിന്റെ ആത്മാവിനെ നീ രക്ഷിക്കുമെന്നും പാപിയോടു നീ പ്രസംഗിക്കാതെ പാപത്തിൽ തന്നെ അവൻ മരിക്കുന്നു എങ്കിൽ അവന്റെ രക്തത്തിനായിട്ട് നിന്നോടു പകരം ചോദിക്കുമെന്നും ഹസ്തീയൽ നിബ്യാ പറഞ്ഞതുപോലെ കശീശാ ആലംബിക പ്രവൃത്തികളിൽ അന്യതക്കാരനും മടിയനും ആകുന്നു എങ്കിൽ അവനും ദൈവത്തിൽ നിന്നു കരറുമുണ്ടാകും. ഇതിനാൽ നിങ്ങളോടു നാം അറുവിക്കുന്നു. അരൂപികളായ പ്രവൃത്തികളിൽ നിങ്ങൾ ഉണർന്നു പ്രസംഗിച്ചു പഠിപ്പിക്കുകയും രാജാക്കന്മാരും പ്രഭുക്കന്മാരും മുതലായ എല്ലാജനങ്ങളും ദൈവഭക്തിയിലും വെടിപ്പിലും കടിയിരിപ്പാനും സത്യ അറിവിലേക്കു തിരിയുവാനും ആയിട്ട് ദൈവത്തിന്നു സ്തുതിയും സ്തോത്രവും നമസ്കാരവും ചെയ്യണം. എന്നാ ഇത് നമ്മെ ജീവിപ്പിക്കുന്നവനായ ദൈവത്തിന്റെ തിരുമുമ്പിൽ നല്ലതും കൈക്കൊള്ളത്തക്കതും



ആകുന്നു. എന്തെന്നാൽ ദൈവം ഒരുവനാകുന്നു. ദൈവത്തിന്റേയും മാനുഷമക്കളുടേയും മദ്യസ്ഥനായ മിശിഹായും ഒരുവനാകുന്നു. താൻ എല്ലാവരേയും രക്ഷിപ്പാനായിട്ട് തന്റെ ജീവനെ കൊടുത്തു. ഇതുപോലെ നാമും മിശിഹാസ്സു സാദൃശ്യമാകേണ്ടതും നമ്മുടെ ആത്മാവുകൊണ്ട് നമ്മുടെ ജനത്തെ നേടേണ്ടതും ആകുന്നു.

പിന്നെയും സത്യമുള്ള നിങ്ങളുടെ സ്നേഹത്തോടു നാം അറിയിക്കുന്നത് എന്തെന്നാൽ നിങ്ങളുടെ ഇടയിൽ തർക്കങ്ങളും ഭിന്നതകളും ഉണ്ടായി നിങ്ങൾക്ക് അധോഗതി ഭവിച്ചിരിക്കുന്നു എന്നു നാം കേട്ടു. ആരാണ് നിങ്ങളെ വഞ്ചിച്ചു എന്നു നാം അറിയുന്നില്ല. നിങ്ങളെ വഞ്ചിച്ചവനെ കഷണം കഷണമായി മുറിച്ചുകളവാൻ നാം ദൈവത്തോടു പ്രാർത്ഥിക്കുന്നു. നിങ്ങളിൽ ചിലർ, ഞാൻ പാത്രീയക്കീസിന്റേയും ദീവനാസ്യോസിന്റേയും ഭാഗമെന്നും ചിലർ, ഞാൻ ബെലയാറിന്റെ ഭാഗമെന്നും മറ്റും പറയുന്നതായി നാം അറിയുന്നു. എന്നാൽ ഗുദ്യമുള്ള പൌലോസ് കൊറിന്ത്യക്കാർക്കു എഴുതിയ കറിയിൽ പറയപ്പെട്ട വചനം ഓരോ കാര്യത്തിൽ നിങ്ങളിൽ നിവൃത്തിയായി. അതായത് നിങ്ങളുടെ ഇടയിൽ തർക്കങ്ങളും വിവാദങ്ങളും ഉണ്ടെന്നു ഞാൻ കേൾക്കുന്നു. നിങ്ങളിൽ ഓരോരുത്തൻ ഞാൻ പൌലൂസിനുള്ളവനെന്നും ഞാൻ കേഫാസിനുള്ളവനെന്നും ഞാൻ ക്രിസ്തുവിനുള്ളവനെന്നും പറയുന്നു. ക്രിസ്തു വിഭാഗിക്കപ്പെട്ടിരിക്കുന്നുവോ? പൌലൂസ് നിങ്ങളുവേണ്ടി കരിശിന്മേൽ തറക്കപ്പെട്ടുവോ? അല്ലെങ്കിൽ നിങ്ങൾ പൌലൂസിന്റെ നാമത്തിൽ ജ്ഞാനസ്നാനം ഏറ്റുവോ? ഞങ്ങൾ ഒരു വേലക്കാരല്ലാതെ കേഫാ ആരാകുന്നു? അപ്പോലോ ആരാകുന്നു? അല്ലെങ്കിൽ പൌലൂസ് ആരാകുന്നു ന്നും ആകുന്നില്ല.

മിശിഹാ നട്ടു അതിനെ ഞങ്ങൾ നന്നെച്ചു. ഇതിനാൽ നിങ്ങളോടു നാം കല്പിക്കുന്നത് എന്തെന്നാൽ, തർക്കങ്ങളും വിപരീതങ്ങളും നിങ്ങളിൽനിന്നു നീക്കിക്കളവിൻ. നിഴലായിരിക്കുന്നവയെ നിങ്ങൾ പിടിക്കരുത്. തന്റെ തിരുനാമത്തിൽ നിങ്ങൾ മാമ്മോദീസാ മുഴുകിയതും തന്റെ സ്ഥിതിയായാലും തന്റെ ശരീരരക്തത്തിന്റെ കണ്ടിപ്പാലും നിങ്ങൾക്കും ലോകം ഒക്കെക്കും രക്ഷയുണ്ടായതുമായ നമ്മുടെ സ്നേഹത്തലവനായ ഓശോമിശിഹായായ ആ കാതലായിരിക്കുന്ന സ്വരൂപത്തിൽ നിങ്ങൾ പിടിച്ചുകൊള്ളവിൻ.

ശുദ്ധമുള്ള ശരീരരക്തത്തിന്റെ രഹസ്യത്തെ തിരിച്ചറിയാതെ അതിനെ ഭാഗിച്ചു മിശിഹായുടെ ശരീരരക്തം ഒന്നായിരിക്കുമ്പോൾ അതിനെ രണ്ടായി വിഭാഗിച്ചു ശരീരവും രക്തവും വെച്ചേറെ കൊടുക്കുന്ന ചില പട്ടക്കാർ ഉണ്ടെന്നും നാം കേൾക്കുന്നു. അവർക്ക് പട്ടക്കാരെന്നുള്ള പേരു മാത്രം അല്ലാതെ അവരിൽ പട്ടസുഖമില്ല. എന്നാൽ പട്ടക്കാരൻ ശരീരത്തെ കണ്ടിച്ച് രക്തംകൊണ്ടു അതിൽ വരക്കുന്ന സമയം ചൊല്ലുന്ന രഹസ്യവചനങ്ങൾ നിങ്ങൾ കേട്ടുകൊൾവിൻ “വചനമായിരിക്കുന്ന ദൈവം ഇങ്ങനെ ജഡപ്രകാരം സത്യമായി പാടുപെട്ടു ബലി നല്കപ്പെട്ട സ്ഥിതിയിൽ കണ്ടിക്കപ്പെട്ട തന്റെ ദൈവസുഖം തന്റെ ആത്മാവിൽ നിന്നും ശരീരത്തിൽ നിന്നും ത്രിപ്രകാരവും വേർതിരിയപ്പെടാതെ തന്റെ ആത്മാവു ശരീരത്തിൽനിന്നു വേർതിരിയപ്പെട്ടു കന്തംകൊണ്ടു തന്റെ വിലാവിൽ കുത്തപ്പെട്ടു. അതിൽനിന്നു ലോകംഒക്കെയും പാപമോചനത്തിനായി രക്തവും വെള്ളവും ഷെകി” മിശിഹാ അരൂപി പ്രകാരം ജീവസ്സുള്ളവനാകുന്നു എന്നു ഇതിനാൽ സ്പഷ്ടമായിരിക്കുന്നു. എന്തെന്നാൽ, ഒരു

മരിച്ചവനിൽ നിന്നു ഒരിക്കലും രക്തവും വെള്ളവും പുറപ്പെടുന്നതല്ല. പിന്നെ പട്ടക്കാർൻ ശരീരത്തിന്റെ ഒരു കഷണം രക്തത്തിൽമുക്കി ശരീരത്തിന്മേൽ സ്തീബാവരച്ചു ചൊല്ലുന്നു. “തന്റെ ശരീരം അവയിൽ പുറളപ്പെട്ടു.” പിന്നെയും മേൽ പ്രകാരം സ്തീബാവരച്ചു ചൊല്ലുന്നു. തന്റെ ആത്മാവു വന്നു” ലോകമൊക്കെയുടേയും പാപത്തിനുവേണ്ടി തന്റെ ശരീരത്തോടു ഒന്നിക്കപ്പെട്ടു പിന്നെ ശരീരത്തിന്റെ മറ്റൊരു കഷണം രക്തത്തിൽ മുക്കി സ്തീബാവരച്ചു ചൊല്ലുന്നു—തനിയൻ പുത്രൻ സങ്കീപ്തായിൽ മരിച്ച ഇടത്തേതിൽ നിന്നു നമ്മെ വലത്തേക്കു തിരിപ്പിച്ചു. തന്റെ സ്തീപ്തായുടെ രക്തത്താൽ താൻ നിരപ്പാക്കി. ഭൂമിക്കടുത്തവരോടുകൂടെ ആകാശത്തിനടുത്തവരേയും പുറജാതികളോടുകൂടെ സ്വജനത്തേയും ശരീരത്തോടു കൂടെ ആത്മത്തേയും താൻ ഒന്നായി യോജിപ്പിച്ചു, മൂന്നാം ദിവസം കബറിൽ നിന്നു താൻ ഉയർത്തു അമ്മാനുവേൽ ഒരുവനാകുന്നു ഒന്നിപ്പിന്റെ ശേഷം വിഭാഗിക്കപ്പെടുന്നതല്ല. രണ്ടു വർഗ്ഗമായി പകർപ്പെടുന്നതുമല്ല. ഇപ്രകാരം നാം വിശ്വസിക്കുന്നു ഉറക്കുന്നു കൊണ്ടാടുന്നു. പിന്നെ റം ശരീരം റം രക്തത്തിന്റേതാകുന്നു എന്നും പറഞ്ഞു ശരീരത്തിന്റെ ഒരു കഷണം കാസായിൽ ഇടുന്നു, പിന്നെ മറ്റൊരു കഷണം ഏടുത്തു റം രക്തം റം ശരീരത്തിന്റേതാകുന്നു എന്നുപറഞ്ഞു രക്തത്തിൽ മുക്കി പീലാസ്സായിൽ വെക്കുന്നു. പിന്നെ പീലാസ്സായിൽ വെച്ച് ആ കഷണം മൂന്നു പ്രാവശ്യം രക്തത്തിൽ മുക്കി ശരീരത്തിൽ പിരട്ടുന്നു. ഇതുകൊണ്ടു ശരീരവും രക്തവും ഒന്നാകുന്നു. മിശിഹായുടെ ശരീര രക്തത്തെ രണ്ടു ഓഹരിയായി വേർതിരിക്കുന്നവൻ മിശിഹായെ രണ്ടു സ്വഭാവങ്ങളും രണ്ടു ഭേദങ്ങളുമായി വിഭാഗിച്ചു ശപിക്കപ്പെട്ടവനായ നെസ്തോറിന്റെ



കൂട്ടുകാരനാകുന്നു. എന്നാൽ ഗുദ്യമുള്ള രഹസ്യങ്ങളുടെ കണ്ടിപ്പിൻറെ സമയത്തിൽ ഓം ശരീരം ഓം രക്തത്തിന്റേതെന്നും ഓം രക്തം ഓം ശരീരത്തിന്റേതെന്നും നാം പറയുന്നതിനാൽ മിശിഹാ വിഭാഗിക്കപ്പെടാത്ത ഒരുവനാകുന്നു എന്നു നാം വിശ്വസിക്കേണ്ടതാകുന്നു. നിഖ്യായിൽ കൂടിയ സുന്നഹദോസിൽ നിശ്ചയിച്ചിരിക്കുന്ന പ്രകാരം ശുദ്ധമുള്ള കർബ്ബാന രഹസ്യത്തെപ്പറ്റി ഇദായുടെ പുസ്തകം 5-ാം വാക്യത്തിൽ ക്രമപ്പെടുത്തിയിരിക്കുന്നതുപോലെ കിഴക്കിനടുത്തവരായ നമ്മുടെ ക്രമം ഇപ്രകാരമാകുന്നു. എന്നാൽ ചില ജാതിക്കാർ അപ്പവും വീഞ്ഞും വെവ്വേറെ കൊടുക്കുന്നുണ്ടെങ്കിലും അവ മേൽപറഞ്ഞപ്രകാരം കണ്ടിക്കയും അപ്പം വീഞ്ഞിൽ മുക്കുകയും ചെയ്യുന്നില്ല. അവർ ആവശ്യം പോലെ ചെയ്യുന്നതല്ലാതെ ഓംശോമിശിഹായുടെ കഷ്ടാനഭവത്തിന്റേയും മരണത്തിന്റേയും ഉയിർത്തെഴുന്നേല്പിന്റേയും രഹസ്യവചനങ്ങൾ ചൊല്ലുന്നില്ലാത്തതുകൊണ്ടും മിശിഹായുടെ ശരീരം മരിച്ചവന്റെ രക്തമില്ലാത്ത ശരീരത്തിനു ശരിയാക്കി ശരീരത്തിൽ രക്തം പിരട്ടുന്നില്ലാത്തതുകൊണ്ടും പരിശുദ്ധാത്മാവിന്റെ ആവസിപ്പ് അതിൽ ഇല്ല. അവർ മിശിഹായെ രണ്ടു സ്വഭാവങ്ങളായിട്ടും രണ്ടു ദേഹങ്ങളായിട്ടും വിഭാഗിക്കുന്നു. അവർ അണക്കുന്നത് മിശിഹായുടെ ശരീരരക്തമെന്നു പൂർണ്ണവിശ്വാസവും അവർക്കില്ല. സ്വർഗ്ഗപരമായ സാരാംശത്തെ അവർ ഉപേക്ഷിച്ച് നിഴലായുള്ളതിനെ പിടിക്കുന്നു.

ആരെങ്കിലും അയോഗ്യതയായി ഓം അപ്പത്തെ ഭക്ഷിക്കുകയും കർത്താവിന്റെ പാനപാത്രത്തെ കുടിക്കുകയും ചെയ്താൽ അവൻ കർത്താവിന്റെ ശരീരത്തിനും രക്തത്തിനും കുറ്റക്കാരനാകും എന്നും ആകയാൽ ഒരു മനുഷ്യൻ തന്നത്തന്നെ

ശോധനചെയ്യണം എന്നും ഓരം ശരീരത്തിൽനിന്നും ഓരം പാനപാത്രത്തിൽനിന്നും അവൻ തിന്നുകടിക്കുകയും വേണം എന്നും എന്തെന്നാൽ അയോഗ്യതയായി ഭക്ഷിക്കുകയും കുടിക്കുകയും ചെയ്യുന്നവൻ ഭക്തികൂടാതെ കർത്താവിന്റെ ശരീരഭക്തങ്ങൾ അനുഭവിക്കുന്നതിനാൽ അവൻ തനിക്കായിതന്നെ ശിക്ഷാവിധിയെ ഭക്ഷിക്കുകയും കുടിക്കുകയും ചെയ്യുന്നു” എന്നും ‘ഇതുനിമിത്തം നൊമ്പരപ്പെട്ടവരും രോഗപ്പെട്ടവരും മരിക്കുന്നവരും വളരെയൊക്കുന്നു’ എന്നും ശുദ്ധ പൌലോസ് പറഞ്ഞിരിക്കുന്നതുപോലെ സത്യമായിട്ട് മിശിഹായുടെ ശരീരരക്തം ആകുന്നു എന്ന് ഒരു ഭക്തിയും വിശ്വാസവും അവർക്കില്ല. പിന്നെയും നമ്മെത്തന്നെ നാം വിധിക്കുന്നു എങ്കിൽ നാം വിധിപെടാതെ ഇരിക്കുമായിരുന്നു എന്നും നമ്മുടെ കർത്താവിനാൽ നാം വിധിപെടുമ്പോൾ ലോകത്തോടുകൂടെ നാം കുറ്റപ്പെടാതിരിപ്പാനായിട്ട് ശിക്ഷപെടുവാൻ നാം ശിക്ഷപെടും” എന്നും പറഞ്ഞിട്ടുള്ളതിനേയും ഓർത്തുകൊൾവിൻ.

നമ്മുടെ വാത്സല്യമുള്ളവരേ! കള്ളഉപദേശത്താൽ ആരും നിങ്ങളെ വഞ്ചിക്കാതെയും വിശ്വാസികൾക്ക് ജീവരക്ഷയുണ്ടാകുന്ന ആത്മീക രഹസ്യത്തിൽനിന്നു ആരും നിങ്ങളെ തിരിപ്പിക്കാതെയും ഇരിപ്പാനായിട്ട് നിങ്ങൾ സൂക്ഷ്മപ്പെട്ടുകൊൾവിൻ.

പിന്നെയും പരമാത്മികളായ ജനങ്ങളിൽനിന്നു ഗുരുഭൂതന്മാർ എന്നും അദ്ധ്യക്ഷന്മാരെന്നും വിളിക്കപ്പെട്ടവൻ ആഗ്രഹിക്കുന്നവരായ നിഗളികളിൽ നിന്നും അഹംഭാവികളിൽനിന്നും നിങ്ങൾ സൂക്ഷ്മതപ്പെട്ടുകൊൾവിൻ. ഉഭയനക്ഷത്രമായിത്തന്നെ പ്രധാന ദൈവദൂതൻ നിഗളം നിമിത്തം അന്ധകാരത്തിലേക്ക് തള്ളപ്പെടുന്നതിന് സംഗതി വന്നു



എന്നും അപ്രകാരം അവൻ സ്നേഹിതന്മാരായി തിന്ന് അവരുടെ സ്രഷ്ടാവായ ദൈവത്തിന്ന് വിരോധികളായി സാധുക്കളായ ജനത്തെ അവരുടെ നയവഞ്ചനത്താൽ തട്ടിക്കുന്തവത് മേൽപറഞ്ഞ ഇതൾവാസികൾക്ക് സമമായി തീരുമെന്നുള്ളതിനെ അവർ അറിയുന്നില്ല.

എന്നാൽ സെലൂൻ ബശ്ശാമാ എന്ന മൊഴി ചൊല്ലിക്കഴിഞ്ഞാൽ ജനമൊക്കെയും പിരികയും കുർബ്ബാന കൈക്കൊള്ളുന്നതിന്ന് ഒരുങ്ങപ്പെട്ടിട്ടുള്ളവർ താമസിച്ച കുർബ്ബാന കൈക്കൊള്ളുകയും ചെയ്തു വരുന്നു. ഇനിമേൽ യാതൊരു പട്ടക്കാരനും സെലൂൻ ബശ്ശാമാ ചൊല്ലുന്നതിനുമുമ്പു ജനത്തിന്നു കുർബ്ബാന കൊടുപ്പാൻ ദൈവത്തിൽ നിന്നു അധികാരം ഇല്ല. എന്നും കല്പനയെ ധിക്കരിക്കുന്നവൻ തന്റെ പട്ടതലത്തിൽ നിന്നും ഒഴിയപ്പെട്ടവൻ ആയിരിക്കും.\*

പിന്നെയും ചിലർ ഒരു ദിവസം ഒരു തൊണ്ണൂറ്റാസിന്മേൽ രണ്ടു പ്രാവശ്യം കുർബ്ബാന അണച്ചുവരുന്നതായി നാം കേട്ടിരിക്കുന്നു. അവർ തബലൈത്താ മാറി വെക്കുന്നു എന്നു ഒരു

---

\* വി: കുർബ്ബാനക്കുശേഷം പട്ടക്കാരൻ പടിഞ്ഞാറോട്ടു തിരിഞ്ഞ് റൂൾമാ ചെയ്തുകൊണ്ട് “നിങ്ങളെല്ലാവരും സമാധാനത്തോടെ പോകവിൻ” എന്നു പറയുന്നതിനുശേഷമല്ലാതെ ജനത്തിന്ന് വി: കുർബ്ബാന കൊടുക്കരുതെന്ന് സഭയുടെ കാനോനിലും പറയുന്നു. കാനോൻ 4-ാം അദ്ധ്യായത്തിൽ പറയുന്നതിപ്രകാരമാണ്, “കുർബ്ബാന കൊടുക്കുന്ന സമയത്തെക്കുറിച്ച്, ഇപ്പോൾ മുതൽ ഞങ്ങൾ തീരുമാനിക്കുന്നതെന്തെന്നാൽ, അവസാനത്തിൽ “നിങ്ങളെല്ലാവരും സമാധാനത്തോടെ പോകവിൻ” എന്നതിനു ശേഷമായിരിക്കണം കുർബ്ബാന കൊടുക്കേണ്ടതു്.”

കാരണവും പറയുന്നു. എന്നാൽ, തബലൈത്തായുടേയും തൊണ്ണോസിന്റേയും ദൃഷ്ടാന്തം ഇന്നതെന്നു അവർ അറിയുന്നില്ല. തബലൈത്താ, മിശിഹായുടെ സ്തീപ്പായുടെ സാദൃശവും, തൊണ്ണോസ്, തന്റെ കബറിന്റെ സാദൃശവും, ആകുന്നു. ഒരു പ്രാവശ്യം മിശിഹാ കുരിശിൽ മരിക്കയും ഒരു പ്രാവശ്യം കബറിൽ അടക്കപ്പെടുകയും ഒരു പ്രാവശ്യം ഉയിർത്തെഴുന്നേല്ക്കുകയും ചെയ്തിരിക്കുകൊണ്ടു് തന്റെ കുരിശാരോഹണത്തിന്റേയും തന്റെ കബറടക്കത്തിന്റേയും രഹസ്യമാകുന്ന തബലൈത്താമേലും തൊണ്ണോസിന്മേലും നാം ഒരു ദിവസം ഒരു പ്രാവശ്യമെ കുർബാന അണക്കാവു. എന്നാൽ, ഒരു തൊണ്ണോസിൽ ഒരു ദിവസം രണ്ടു പ്രാവശ്യം കുർബാന അണക്കുന്നവനൊക്കെയും മിശിഹായെ കുരിശിൽ തൂക്കിയവരോടുകൂടെ കണക്കിടപ്പെടുകയും രണ്ടാം പ്രാവശ്യം നമ്മുടെ കർത്താവിനെ അവൻ കുരിശിൽ തറക്കുകയും ചെയ്യുന്നു. എന്തുകൊണ്ടെന്നാൽ, വഞ്ചനയോടുകൂടെ ആത്മകാലും ചെയ്യുന്നവൻ ശപിക്കപ്പെട്ടവനാകുന്നുയെന്നു് നിബ്ധാ പറഞ്ഞിരിക്കുന്നതുപോലെ നമ്മുടെ കർത്താവിന്റെ മരണത്തിന്റെ ഓർമ്മയെ ലൌകിക വ്യാപാരമാക്കിത്തീർത്തു് തന്നെക്കൊണ്ടു പരിഹസിക്കുന്നു. ഇവർ കുർബാന അണക്കുകയും തന്റെ സ്കീപ്പു സായുടേയും തന്റെ കബറടക്കത്തിന്റേയും തന്റെ ഉയിർപ്പിന്റേയും ഓർമ്മയെ ചെയ്യുന്നതും ചക്രം വാങ്ങിക്കുന്നതിന്നു വേണ്ടിയല്ലാതെ ദൈവഭക്തിയെക്കുറിച്ചല്ല. ഇതു നിമിത്തം അവരുടെ കുർബാന ദൈവത്തിന്റെ മുമ്പിൽ കൈക്കൊള്ളപ്പെടുന്നതല്ല. അവർ വഞ്ചനയോടെ ചെയ്യുന്നതിനാൽ അവരുടെമേലും അവരുടെ ജനത്തിന്മേലും അനുഗ്രഹത്തിന്നു പകരം ശാപം ഉണ്ടാകും. ഇനിമേലാൽ ഒരു ദിവസം ഒരു തൊണ്ണോസിന്മേലോ ഒരു തബലൈത്താമേലോ ആരെങ്കിലും രണ്ടു പ്രാവശ്യം



കർബാന അണെച്ചാൽ അവൻ ശപിക്കപ്പെട്ടവനും പട്ടസുഖത്തിൽ നിന്നു ഉറിയപ്പെട്ടവനും പള്ളിയിൽ നിന്നു തുജിക്കപ്പെട്ടവനും ആകുന്നു. ഒരു ദിവസം രണ്ടു പ്രാവശ്യം ഒരു മദ്യബഹാമേലും ഒരു തബലൈത്താമേലും കർബാന അണപ്പാൻ എപ്പിസെക്കാപ്പായ്ക്കോ കശീശായ്ക്കോ ദൈവത്തിൽ നിന്നു അധികാരമില്ലായെന്നും എപ്പിസെക്കാപ്പായോ കശീശായോ ഒരു മദ്യബഹാമേലോ ഒരു തബലൈത്താമേലോ ഒരു ദിവസത്തിൽ രണ്ടുപ്രാവശ്യം കർബാന അണെച്ചാൽ അവൻ ശപിക്കപ്പെട്ടവനാകുമെന്നും ഇദായുടെ പുസ്തകം രണ്ടാം പാസുകായിൽ പറഞ്ഞിരിക്കും വണ്ണം കാനോനാ പ്രകാരവും ശത്വപ്രകാരവും നാം ഇതു കല്പിച്ചിരിക്കുന്നുവെന്നു നിങ്ങൾ അറിഞ്ഞുകൊൾവിൻ. പിന്നെയും കശീശന്മാരോ ശെമ്മാശന്മാരോ രാത്രിയുടെ നമസ്ക്കാരം നമസ്ക്കരിക്കാഞ്ഞാൽ മദ്യബഹായിലേയ്ക്കു പ്രവേശിപ്പാൻ ന്യായമില്ല. ഇപ്രകാരം തന്നെ പഴെ കാലത്തിൽ നിത്യം ഒരു പ്രാവശ്യം കുറമെല്ലാത്ത കുഞ്ഞാടും രക്തമില്ലാത്ത ബലിയും പൂജ സ്ഥലത്തിൽ കാഴ്ച അണച്ചു വന്നു. ഇതിനാൽ ബലിയായ കുഞ്ഞാടുകളും, മുട്ടാടുകളും, കാളകളും, ചെങ്ങാലികളും, പ്രാവുകളും, കോഴികളും, മുതലായ ജീവജന്തുക്കളെ ബലിയായി ശുദ്ധമാന പള്ളിയിലും അണപ്പാൻ ഒരു പ്രകാരവും നമുക്കു ന്യായമില്ല. അവയുടെ നെയ്യും അവയുടെ നെയ്യും കൊണ്ടുള്ളമെഴുകുതിരികളും ശുദ്ധമാന പള്ളിയിൽ അണക്കുന്നതിനും അവയുടെ നെയ്യുകൊണ്ടു പള്ളിയിൽ വിളക്കുതീക്കയൊ മറ്റു ഏതെങ്കിലും ചെയ്യുന്നതിനു് ഒരു പ്രകാരവും ദൈവത്തിൽ നിന്നു അധികാരമില്ല. ആയതല്ലാതെ ലംഘിച്ചു ചെയ്യുന്നവൻ നമ്മുടെ കർത്താവിനെ കുരിശിൽ തൂക്കിയവരായ യൂദന്മാർക്കു ശരിയാകുന്നു. വിശ്വസിച്ചവ

രായ നമുക്ക് രക്ഷ ഉണ്ടായ മിശിഹായുടെ ശരീരരക്തമായ രക്തം കൂടാത്ത ആ ബലിയിൽ യാതൊരു ഓഹരിയും അവനില്ല. എന്നാൽ, ദൈവപുത്രന്റെ ശരീരരക്തം അനുഭവിക്കുന്നവൻ മരിക്കയില്ല എന്നെന്നേക്കും അവൻ ജീവിച്ചിരിക്കുമെന്നു പറഞ്ഞിട്ടുള്ളതിനാൽ മിശിഹായുടെ ശരീരരക്തം അനുഭവിച്ചവരായ നമുക്കും നമ്മുടെ മരിച്ചവർക്കും എന്നേക്കുമുള്ള ജീവസ്സുകൾ ഉണ്ടെന്നും അവിശ്വാസികൾക്ക് ആ ജീവസ്സുകൾ ലഭിക്കയില്ലെന്നും വിശ്വസിക്കേണ്ടിയിരിക്കുന്നു.

പിന്നെയും നിങ്ങളുടെ മരിച്ചവരെ ശവസംസ്കാരത്തിന്റെ ശുശ്രൂഷ കൂടാതെ നിങ്ങൾ അടക്കുന്നു എന്നും അതിന്റെശേഷം അവർക്കു നിങ്ങൾ ഓർമ്മകഴിക്കുകയും അവർക്കുവേണ്ടി നിങ്ങൾ കുർബാന അണക്കുകയും ശുശ്രൂഷകളിലും നമസ്കാരങ്ങളിലും അവരെ ഓർക്കുകയും അവരുടെ ആത്മരക്ഷയ്ക്കുവേണ്ടി ധർമ്മം കൊടുക്കുകയും മറ്റും ചെയ്യുന്നില്ലായെന്നും നാം കേട്ടു. എന്നാൽ, ദൈവത്തിന്റെ മക്കൾ നാം ആയിതീരുവാനായിട്ട് അവർ ജീവിച്ചിരിക്കുമ്പോൾ നമ്മെ പഠിപ്പിച്ചിട്ടുള്ള നമ്മുടെ പിതാക്കന്മാരെ കുർബാനകളിലും നമസ്കാരങ്ങളിലും നാം ഓർമ്മപ്പെടണമെന്നും അഴിവില്ലാത്ത ലോകത്തിൽ നീതിമാന്മാരോടു കൂടെയും പുണ്യവാന്മാരോടു കൂടെയും സ്വർഗ്ഗരാജ്യത്തിൽ ദൈവപുത്രൻ അവരെ അനുകൂലമാക്കുമെന്നും മരിച്ചവരുടെ ഓർമ്മയ്ക്കായിട്ട് ഞങ്ങൾ ലോകത്തിൽ കാഴ്ച അണക്കുന്നവർക്ക് ഭാഗ്യം എന്ന് ആത്മാക്കൾ തമ്മിൽതമ്മിൽ പറയുമെന്നും മാർ അപ്രേം പറഞ്ഞിരിക്കുന്നു. പിന്നെയും, മെനിയാനാ പുസ്തകത്തിൽ പറയുന്നതൊന്നാൽ മൂല ബലിയുടെ സമയത്തിൽ റൂബേലിന്റെ അസ്ഥികൾമേൽ രക്തം തളിച്ച് റൂബേൽ തന്റെ സഹോദ

രണ്ടാമത്തേ കൂടെ ജീവിക്കും മരിക്കയില്ലായെന്നു പറഞ്ഞിരിക്കുന്നു. എന്നാൽ ജീവജന്തുക്കളുടെ രക്തത്താൽ റൂബേലിന്റെ പാപം മോചിക്കപ്പെട്ടുവെങ്കിൽ വിശ്വാസികളായ മരിക്കപ്പെട്ടവർക്കുവേണ്ടി ബലിനല്കപ്പെട്ട മിശിഹായുടെ ജീവനുള്ള രക്തത്താൽ അവരുടെ കടങ്ങളും പാപങ്ങളും എത്രയോ മോചിക്കപ്പെടുന്നതാകുന്നു. അതിനാൽ മിശിഹായുടെ രക്തത്താൽ വിശ്വാസികളായ മരിച്ചവർക്ക് പാപമോചനം ഉണ്ടാകുമെന്നു പ്രത്യേകം വിശ്വാസിപ്പാൻ നമുക്കു യോഗ്യമാകുന്നു. എന്റെ ആത്മമേ കർത്താവിനെ നീ വാഴ്ത്തുക. എന്റെ അസ്ഥികൾ ഒക്കെയുമെ ശുദ്ധമുള്ള തന്റെ തിരുനാമത്തെ വാഴ്ത്തുക. നിന്റെ നേരുകേടു താൻ ക്ഷമിച്ച നിന്റെ സകല നൊമ്പരങ്ങളും താൻ സൗഖ്യമാക്കുന്നു എന്നും ദാവീദ് നിബ്ധാ ആത്മാക്കളെക്കുറിച്ചും അസ്ഥികളെക്കുറിച്ചും ദീർഘദർശനം പറഞ്ഞ പ്രകാരം മരിച്ചവനെക്കുറിച്ച് ഓർമ്മയുണ്ടാകുന്ന സമയത്തിൽ ആത്മാവ് സന്തോഷിച്ചു ആനന്ദിക്കയും കർത്താവിനെ വാഴ്ത്തുകയും ചെയ്യുന്നു. റൂബേലിന്റെ അസ്ഥികൾ രക്തത്തളിപ്പുകളാൽ വെണ്മയാകപ്പെട്ട പ്രകാരം മരിച്ചവരുടെ അസ്ഥികൾമേൽ തളിക്കുന്നതായ ജീവസ്സുകളുടെ പനിനീരിൽ അവയ്ക്കു അറിവുണ്ടാകുമെന്നും അവകൾ ദൈവത്തെ സ്തോത്രം ചെയ്യുമെന്നും സ്വപ്നമായിരിക്കുന്നു. ഇപ്രകാരം നമ്മുടെ മരിച്ചവരുടെ ആത്മപാപങ്ങൾ മോചിക്കപ്പെട്ട വെണ്മയാകപ്പെട്ട എന്ന് അവകൾ അറിയും അവരുടെ അസ്ഥികൾ ആനന്ദിക്കുകയും ചെയ്യുന്നതാകുന്നു. അത് എന്നിൽ വിശ്വസിക്കുന്നവൻ മരിക്കയില്ലാ നിത്യജീവൻ ഉണ്ടാകുമെന്ന നമ്മുടെ കർത്താവിശ്വാസമിഹാ അതളിച്ചെഴുതിരിക്കുന്ന പ്രകാരം തന്നെ. എന്നാൽ തന്റെ മരിച്ചവൻ ഓർമ്മചെയ്യാത്തവൻ അവസാനത്തെ ഉയർപ്പിൽ വി



ശ്വാസം ഇല്ല. എന്തെന്നാൽ അവസാനത്തിൽ മനുഷ്യൻ പുത്രൻ തന്റെ പിതാവിന്റെ മഹത്വത്താൽ എഴുന്നള്ളുമ്പോൾ പന്ത്രണ്ടു സിംഹാസനങ്ങൾമേൽ നിങ്ങൾ ഇരുന്ന് ഇസ്രായേൽ പുത്രന്മാരുടെ പന്ത്രണ്ടു ഗോത്രങ്ങളെ നിങ്ങൾ വിധിക്കും എന്നു നമ്മുടെ കർത്താവു ശ്രദ്ധമുള്ള തന്റെ ശ്ലീഹന്മാരോടു അരുളിച്ചെയ്തു. എന്നാൽ ശ്ലീഹന്മാർ എല്ലാവരും മരിച്ചു. അവർ ഉയിർത്തെഴുന്നേല്ക്കുന്നില്ലായെങ്കിൽ എങ്ങിനെ ഇസ്രായേൽ പുത്രൻമാരെ അവർ വിധിക്കുന്നു. ഇതിനാൽ മരിച്ചവർക്കുവേണ്ടി ചെയ്യുന്ന കുർബാനകളാലും പ്രാർത്ഥനകളാലും രക്തയുണ്ടെന്നു നിങ്ങൾ വിശ്വസിക്കയില്ലെങ്കിൽ നീതിമാന്മാരിൽ നിന്നും പുണ്യവാളരിൽ നിന്നും നിങ്ങൾ വിധിപെടുകയും അവിശ്വാസികളായ കാവുരോടുകൂടെ ഓഹരിക്കാരാകയും ചെയ്യും. പൊതുവിന്നടുത്ത അവസാനത്തെ ഉയിർപ്പിൽ വിശ്വാസമില്ലാത്തതുകൊണ്ട് അവരുടെ മരിച്ചവരെ അഗ്നിയിൽ ദഹിപ്പിക്കുന്ന വിഗ്രഹാരാധനക്കാർക്ക് നിങ്ങൾ ശരിയാകയും ചെയ്യും. എന്നാൽ ഉയിർപ്പിൽ നീതിമാനായ ന്യായാധിപതി നീതിയാലെ ന്യായം വിധിച്ച് എല്ലാവരും അവനവന്റെ പ്രവൃത്തിപോലെ പ്രതിപകരം ചെയ്യുന്നുവെന്നു വിശ്വസിച്ചാൽ ക്രിസ്തുാനികളായ നമുക്കു ന്യായമാകുന്നു. മരിച്ചവരുടെ ഉയിർത്തെഴുന്നേല്പിനെക്കുറിച്ച് ശ്രദ്ധമുള്ള ഏവൻഗേലിയോനിലും ശ്ലീഹൻമാരുടെ പുസ്തകങ്ങളിലും അനേകസ്ഥലങ്ങളിലും കല്പിച്ചിട്ടുള്ള പ്രകാരം നമ്മുടെ മരിച്ചിരിക്കുന്ന പിതാക്കൻമാരേയും സഹോദരന്മാരേയും കുർബാനകളാലും നമസ്കാരങ്ങളാലും ധർമ്മങ്ങളാലും നാം ഓർക്കണമെന്നു സ്തുതി ചൊവ്വകപ്പെട്ട ബാവാന്മാരും നമ്മോടു കല്പിച്ചിരിക്കുന്നു. അതിനാൽ ബലഹീന

ന്നാരും പാപികളും ആയ നാം വിശ്വാസികളായ നമ്മുടെ  
 മരിച്ചവരുടെ ആത്മങ്ങൾമേൽ അനുഗ്രഹം ചെയ്യാനും  
 സ്വർഗ്ഗത്തിനടുത്ത ഊർഗലേമിൽ അവരെ അനുകൂലമാ  
 കുവാനും ആയിട്ടു എല്ലാസമയവും ദൈവത്തോടു അപേ  
 ക്ഷിക്കണം എന്തെന്നാൽ ദൈവം അനുഗ്രഹമുള്ളവനും  
 തന്റെ തൃക്കൈകളാൽ സൃഷ്ടിക്കപ്പെട്ടിരിക്കുന്ന സൃഷ്ടി  
 കളുടെ നാശത്തിൽ മനസ്സിലാത്തവനും ആകുന്നതുകൊണ്ടു  
 നാം ചെയ്യുന്ന നന്മകൾ ഒന്നും ഒരിക്കലും തന്റെ തിരുമു  
 ന്നിൽ നഷ്ടമായി തീരുന്നതല്ല. ഇതുകൊണ്ട് ഇഹലോ  
 കത്തിന്റെ നന്മകളാൽ നമ്മുടെ മരിച്ചവരെ ഓപ്പാനും അവ  
 രുടെ ആത്മാക്കൾക്കുവേണ്ട കർബാനകളും ധർമ്മങ്ങളും  
 ചെയ്യാനും നമുക്കു ന്യായമാകുന്നു. എന്നാൽ ശുദ്ധമുള്ള  
 തന്റെ ശരീരരക്തം അനുഭവിച്ചവരായ വിശ്വാസിക  
 ളായി മരിച്ചവരുടെ അസ്ഥികൾമേൽ അനുഗ്രഹങ്ങളുടെ  
 പനിനീര് നീ തളിച്ച് നിന്റെ പൈതൃ സുഖം ഉഷ്ണന  
 ദിവസത്തിൽ നിന്റെ വലത്തുഭാഗത്തു നില്പാൻ അവർക്കു  
 നീ സംഗതി ആക്കണമെ എന്ന് ശുദ്ധമുള്ള മാർ അപ്രേം  
 പറഞ്ഞിരിക്കുന്നതിനാൽ വിശ്വാസികളായ നമ്മുടെ മരി  
 ച്ചവർക്കുവേണ്ടി പ്രാർത്ഥിക്കുകയും കർബാന അണക്കുകയും  
 ധർമ്മം കൊടുക്കുകയും ചെയ്താൽ അനുഗ്രഹക്കാരനായ ദൈവം  
 അവർ പ്രവർത്തിച്ചിട്ടുള്ള കുറ്റങ്ങളും പാപങ്ങളും  
 ക്ഷമിച്ചു തന്റെ വലത്തുഭാഗത്തു അവരെ താൻ നിർത്തു  
 ന്നതാകുന്നു. ഇതിനാൽ ഗവസംസ്കാരത്തിന്റെ ശുശ്രൂഷ  
 കൂടാതെയും കർബാന ധർമ്മം മുതലായ നന്മപ്രവർത്തികൾ  
 കൂടാതെയും നിങ്ങളുടെ മരിച്ചവരെ അടക്കുവാൻ ഒരു  
 പ്രകാരവും ദൈവത്തിൽ നിന്നു നിങ്ങൾക്കു അധികാരം  
 ഇല്ല. മരിച്ചവരുടെ ഉയിർപ്പിനെക്കുറിച്ചു സത്യവിശ്വാസ

മുള്ള ക്രിസ്ത്യാനികൾക്കു യോഗ്യമാകുന്ന പ്രകാരമുള്ള ബഹുമാനം അവർക്കു നിങ്ങൾ ചെയ്യുകൊള്ളണമെന്നു നിങ്ങളോടു നാം കല്പിക്കുന്നു.

പിന്നെയും അവസാന ദിവസം അടുത്തിരിക്കുന്നുവെന്നും അഞ്ചുസംവത്സരത്തിന്റെ ശേഷം മിശിഹാ വരുമെന്നും പറഞ്ഞു തട്ടിക്കുന്ന ചില വേദവിപരീതകൾ നിങ്ങളുടെ ഇടയിൽ ഉണ്ടെന്നു നാം കേൾക്കുന്നു. എന്നാൽ കർത്താവിന്റെ ദിവസം രാത്രിയിൽ കള്ളൻ വരുന്നതുപോലെ ആകുന്നുവെന്നും അതിനാൽ ആ സമയങ്ങളേക്കുറിച്ചും നിങ്ങൾക്കു എഴുതുവാൻ ദിഷ്ടിയിരുന്നില്ലെന്നും സമാധാനവും നിരപ്പും ആകുന്നുവെന്നു പറഞ്ഞു കൊണ്ടിരിക്കുമ്പോൾ ഗർഭമുള്ളവളുടെ മേൽ പ്രസവ വേദനപോലെ പെട്ടെന്നുള്ള നാശം അവരുടെ മേൽ വന്നു കൂടുമെന്നും പൗലോസു തെസ്സലോനിക്ക്കു എഴുതിയിരിക്കുന്ന ലേഖനത്തിൽ പറഞ്ഞിരിക്കുന്നത് നിങ്ങൾ കേട്ടിട്ടില്ലയോ? ഇതിനാൽ മിശിഹായുടെ വരവു് ഏതാണ്ടിൽ ഏതു മാസത്തിൽ ഏതു ദിവസത്തിൽ ഏതു നാഴികയിൽ ഏതുസമയത്തിൽ എന്നു ആർക്കും അറിഞ്ഞുകൂടാത്തതാകുന്നു. എന്നാൽ ഈ വഞ്ചകന്മാരായ തിരുപെട്ടവർ നിഗൂഢത്താൽ ഞങ്ങൾ നിബുന്മാരെന്നും വരുവാനിരിക്കുന്നതിനെ അറിയുന്നവരെന്നും പറഞ്ഞുവരുന്നു. മത്തായി ശുദ്ധമുള്ള ഏവൻഗേലിയോനിൽ കള്ള നിബുന്മാരും പലരും ഉണ്ടായി പലരേയും തട്ടിക്കുമെന്നും പറഞ്ഞിരിക്കുന്നതുപോലെ ഇവർ സത്യമായിട്ടും കള്ള ദീർഘദർശിമാരാകുന്നു. പിന്നെയും ഏന്റെ നാമത്തിൽ പലരുംവന്നു മിശിഹാ ഞാനാകുന്നു എന്നു പറഞ്ഞു പലരേയും തട്ടിക്കുമെന്നും അതിനാൽ ഒരത്തരം നിങ്ങളെ തട്ടിക്കാതെ നിങ്ങൾ സുഷമപ്പെട്ടുകൊൾവിൻ എന്നും മറ്റും



അനേകസ്ഥലങ്ങളിൽ ഈ കായ്തെക്കുറിച്ച് വിവരിച്ചു പറഞ്ഞിട്ടുണ്ടല്ലോ. അതിനാൽ നമ്മുടെ കർത്താവായ യേശുക്രിസ്തു മുൻകൂട്ടി നമ്മെ സൂഷ്മപ്പെടുത്തിയിട്ടുള്ളതിനാൽ ഈ കള്ള ദീർഘദർശിമാരുടെ തട്ടിപ്പിലും അവരുടെ വശീകരണത്തിലും നിങ്ങൾ ഉൾപ്പെട്ടു പോകരുത്.

നിങ്ങളുടെ മരിച്ചവരുടെ കബറുകൾ കമ്പിടുന്നതായി നാം അറിയുന്നു. ദൈവത്തെ അല്ലാതെ മറ്റാരെയും വന്ദിപ്പാനും കമ്പിടുവാനും നമുക്കു ന്യായമില്ലാത്തതിനാൽ ഇനിമേൽ മരിച്ചുപോയ നിങ്ങളുടെ പിതാക്കന്മാരുടെ കബറുകൾ കമ്പിടുവാൻ ദൈവത്തിൽനിന്നു നിങ്ങൾക്കു അധികാരമില്ല. അവരുടെ ഓർമ്മദിവസങ്ങളിൽ കർച്ചാന ചൊല്ലിക്കുകയും അതിന്റെ ശേഷം പട്ടക്കാരൻ കബറുകൾ വന്നു് “അഹദ മറാഹൊ ആബൊ” എന്നുള്ള കക്കലിയോൻ മുതലായ് ചൊല്ലി ധൂപം വജ്രയും വേണം. ഒരുത്തന്റെ മരണസമയം ആകുമ്പോൾ ശുദ്ധ : കാനോനായിൽ പറഞ്ഞിരിക്കുന്ന പ്രകാരം മൂഖം കിഴക്കോട്ടു തിരിപ്പിച്ചു് കപ്പായം ധരിപ്പിച്ചു് അരക്കെട്ടു കെട്ടണം. വിശ്വാസപ്രമാണം ചൊല്ലുന്നതിൽ ഞങ്ങൾ വിശ്വസിക്കുന്നു എന്നുള്ള ബഹുവചനത്തിന്നു പകരം ഞാൻ വിശ്വസിക്കുന്നു എന്നുള്ള ഏകവചനം ചൊല്ലണം. മരണശേഷം നമസ്ക്കരിക്കുന്നതല്ലാതെ പുറജാതികളെപ്പോലെ കൂട്ടമായി നിലവിളിക്കുകയും നിലവിളിപ്പിക്കുകയും ചെയ്യരുത്. അയ്മേനികളുടെ ശവങ്ങൾ വെള്ളം കൊണ്ടുമാത്രം കഴുകുകയും വെടിപ്പുള്ള കപ്പായങ്ങൾ ധരിപ്പിക്കുകയും ചെയ്യുന്നതല്ലാതെ എണ്ണ പുരട്ടി കുളിപ്പിക്കുകയും വിലയേറിയ കപ്പായങ്ങൾ ഇടുവിക്കുകയും ഇവിടങ്ങളിൽ ചെയ്തു വരുന്ന പ്രകാരം ശേഷക്കാർ ശവത്തിന്മേൽ വസ്ത്രം ഇടുകയും ചെയ്യരുത്. കബറുണ്ടാ

ക്കി ശവം അടക്കണം. ശവത്തിന്മേലും കബറിലും വെള്ളം തളിക്കരുത്. സൈത്തിന്നു പകരം മണ്ണ് റുശ്ശാ ചെയ്ത് മുൻ തപത്തിന്റെ നാമത്തിൽ ശവത്തിന്റെ മുഖത്തും നെഞ്ചത്തും മുട്ടുകളിലും പട്ടക്കാർ മാത്രം ഇട്ടു ക്രമമായി അടക്കണം. കബറു പണുതിട്ടില്ലെങ്കിൽ ശവത്തിന്മേൽ വേറെ മണ്ണ് വീഴാ തിരിപ്പാൻ പലകു വച്ചു ശവം അടക്കണം. ഇപ്രകാരമല്ലാതെ കറെ മണ്ണിട്ടതിന്റെ ശേഷം വെള്ളം ഒഴിച്ചു തുറന്നുകൊണ്ടും മറ്റു ഇടിക്കരുത്. ശരണമില്ലാത്ത കാവുരെപ്പോലേ നാം പ്രവർത്തിക്കരുത്. നമുക്കു ഉയർപ്പിന്റെ ആശാഖസം ഉള്ളതിനാൽ ഭൂമിയിൽ വിതക്കുന്ന വിത്തിനെപ്പോലെ നാം ഇതിനെ വിചാരിക്കേണ്ടതാകുന്നു. കബറിൽ പഴെ അസ്തികൾ ഉണ്ടായിരുന്നാൽ അവയെ എടുത്ത് ശവത്തിൽനിന്ന് മേൽ വരുന്ന പലകയുടേയൊ കല്ലിന്റേയൊ പുറത്തുവെച്ച് ക്രമമായി അടക്കണം. എല്ലാ കഡുംബക്കാർക്കും വെവ്വേറെ കബറുകൾ ഉണ്ടായിരിക്കണം. ശവസംസ്കാരയാത്രയിൽ കുരിശും മണിയും പൂപക്കുറ്റിയും ഉണ്ടായിരിക്കുകയും പട്ടക്കാർക്കു തങ്ങളുടെ സാധാരണ വസ്ത്രങ്ങളുടെ മേൽ കാപ്പ മാത്രം ഉണ്ടായിരിക്കുകയും വേണം. ശവം പള്ളിയകത്തു കൊണ്ടുവന്നു വെച്ചു മുഖം വെളിപ്പെടുത്തി മെഴുകുതിരികളും കത്തിച്ചു വെച്ചു ക്രമപ്രകാരം സകലവും കഴിച്ചതിന്റെ ശേഷം മുഖശീലയിട്ടു മൂടി അടക്കുന്ന സ്ഥലത്തും കൊണ്ടുപോയി അടക്കണം. കർബാന ഉണ്ടായിരുന്നാൽ ശവം പള്ളിയകത്തുവെച്ചു കർബാന കഴിഞ്ഞതിന്റെ ശേഷം ക്രമപ്രകാരം അടക്കണം. മേൽപ്പട്ടക്കാർ പട്ടക്കാർ അയ്മേനികൾ മുതലായ യാതൊരുത്തരുടെ ശവവും പള്ളിയകത്തു അടക്കരുത്. മരിച്ച ദിവസവും രണ്ടാം ദിവസവും മൂന്നാം ദിവസവും കർബാന അണപ്പിക്കുകയും കബറുകൾ തെര

മെഗത്താ ചൊല്ലുകയും വേണം. പിന്നെ 9-30-40- ഓം ദിവസങ്ങളിലും ആണ്ടു തികയുന്ന ദിവസവും പ്രത്യേകം കർബാന ചൊല്ലിക്കുകയും കബറുകൾ തെഗമെഗത്താ കഴിക്കുകയും ഓം ദിവസങ്ങളിൽ മരിച്ചവരുടെ ഓർമ്മക്കായിട്ട് ഭവനങ്ങളിൽ വച്ചു അവരവരുടെ അവസ്ഥപോലെ അടിയന്തിരങ്ങൾ കഴിച്ചു ധർമ്മം കൊടുക്കുകയും പട്ടക്കാർ ഭവനങ്ങളിൽ വച്ചു തെഗമെഗത്താ കഴിക്കുകയും വേണം. ഇപ്പോൾ ചെയ്തു വരുന്നപോലെ പട്ടക്കാർ ഇരുന്നുകൊണ്ടു മരോസ ചൊല്ലരുത്. ഒരുത്തൻ മരിച്ചാൽ അവനവന്റെ അവസ്ഥപോലെ 3-9-30-40-ഓംദിവസങ്ങൾ വരയുമോ ആണ്ടുതികയുന്ന വരയുമോ കർബാന ചൊല്ലിക്കുകയും പിന്നെ ആണ്ടുതോറും കുർബാന ചൊല്ലിക്കുകയും മരിച്ചവന്റെ ഓർമ്മക്കായിട്ട് മേൽപറഞ്ഞ അവധികളിൽ അടിയന്തിരങ്ങൾ കഴിച്ച് ധർമ്മം കൊടുക്കുകയും ചെയ്യണം. മരിച്ചവരുടെ അടിയന്തിരങ്ങൾ വലിയ നോമ്പിൽ വന്നാൽ ശനിയാഴ്ചയും ഞായറാഴ്ചയും അല്ലാതെ മറ്റു ദിവസങ്ങളിൽ കഴിക്കരുത്. മരിച്ചവന്റെ അടിയന്തിരങ്ങൾക്കു മാംസം ഉപയോഗിച്ചു കൂടാത്തതാകുന്നു. മറ്റുള്ള അടിയന്തിരങ്ങൾക്കു മാംസം ഉണ്ടാക്കി വരുന്നു എങ്കിലും വിലക്കപ്പെട്ടതായ പന്നി പോക്ക് മുതലായ മൃഗങ്ങളുടെ മാംസം ഭക്ഷിക്കരുത്. പിന്നയും നിങ്ങളും പെൺ പൈതങ്ങളുടെ മേക്കാതു കത്തുന്നു എന്നും അടിക്കാതു കത്തി വളർത്തുന്നു എന്നും നാം അറിയുന്നു. ഓം മയ്യാദ ഹിന്ദുക്കളിൽ നിന്നു നിങ്ങൾ കണ്ടു പഠിച്ചിട്ടുള്ളതാകുന്നു. സുറിയാനിക്കാരായ നമ്മുടെ പൂർവ്വിക പിതാക്കന്മാരുടെ കാലം മുതൽ ഇന്നു വരെ ഓം മയ്യാദ നമ്മുടെയിടയിൽ നടപ്പില്ല. അതിനാൽ ഇനിമേൽ നിങ്ങളുടെ പെൺപൈതങ്ങളുടെ അടിക്കാതു



മാത്രം കത്തുകയും നിങ്ങളുടെ അവസ്ഥ പോലെ പറയുന്നു കൊണ്ടോ വെള്ളികൊണ്ടോ ആരേണങ്ങൾ ഉണ്ടാക്കി ഇടുകയും ചെയ്യുന്നതല്ലാതെ അടിക്കാതെ കുത്തിവളർത്തുന്ന തിന്മ ദൈവത്തിൽ നിന്നു നിങ്ങൾക്കു് അധികാരമില്ല.

നിങ്ങളുടെ പൈതങ്ങളെ നമസ്കാരം മുതലായ ക്രമങ്ങളും മറ്റും പഠിപ്പിക്കാതെ എട്ടാം പത്താം വയസ്സിൽ വിവാഹം ചെയ്യിക്കുന്ന പ്രകാരം നാം കേൾക്കുന്നു. ഇതു നമ്മുടെ മർദ്ദം നമ്മുടെ വിശുദ്ധ പിതാക്കന്മാർ ചെയ്തിട്ടുള്ള കാനോനായ്ക്കും വിപരീതമായിട്ടുള്ളതാകുന്നു. ഇനിമേൽ പുരുഷനെ 14-വയസ്സിനു മേലും സ്ത്രീയെ 12-വയസ്സിനു മേലും അല്ലാതെ വിവാഹം ചെയ്യിപ്പാൻ ദൈവത്തിൽ നിന്നു നിങ്ങൾക്കു അധികാരമില്ല. വിവാഹനിശ്ചയത്തിന് മുമ്പിൽ ഇരുഭാഗക്കാരുടേ വികാരിയുടെ അറിവോടുകൂടെ മേല്പട്ടക്കാർന്റെ അടുക്കൽ ചെന്ന് അനുവാദം വാങ്ങണം.

വിവാഹം ഞായറാഴ്ച കുർബാന കഴിഞ്ഞതിന്റെ ശേഷം കഴിക്കണം എന്നാൽ അന്നേദിവസം കൊട്ടു മുതലായ ആഘോഷത്താൽ ശാബത്ത് ലംഘനം ചെയ്യരുത് എന്നാൽ നോമ്പുകളിലുള്ള ഞായറാഴ്ചകളിലും പുത്തൻ ഞായറാഴ്ചയൊഴികെ പെന്തിക്കുസ്സി ദിവസങ്ങളുടെ ഞായറാഴ്ചകളിലും വിവാഹം കഴിച്ചുകൂടാത്തതുമാകുന്നു. വിവാഹത്തിന് പുരുഷൻ നല്ല കല്യാണവസ്ത്രവും കരിശും മോതിരവും അപ്രകാരം തന്നെ സ്ത്രീക്കും നല്ല കല്യാണ വസ്ത്രവും കൊന്തയും മോതിരവും വിരിപ്പാവും ആവശ്യമാകുന്നു.

പട്ടക്കാർ പട്ടം എന്നു പറഞ്ഞു തലയിൽ രോമം

നിർത്തുന്ന പ്രകാരം നാം അറിയുന്നു. ഇതു കൽദായ മയ്യാദയാകുന്നു- നമ്മുടെ മയ്യാദ പ്രകാരം ഇങ്ങിനെ ചെയ്യുന്നതിന്നു പാടുള്ളതല്ല. അതിനാൽ ഇനിമേൽ പട്ടക്കാരും ശെമ്മാശ്ശന്മാരും മേൽപ്രകാരം തലയിൽ രോമം നിർത്തരുത് പട്ടക്കാർക്ക് കറുത്ത ഓലയും തൊപ്പിയും അരക്കെട്ടും ചെരിപ്പും കൂടാതെ നടപ്പാൻ അധികാരമില്ല. പട്ടക്കാരന്മാർ ഹമ്മിനീഹായും ശെമ്മാശ്ശന്മാർ ഊറായും ശുശ്രൂഷക്കുപായവും കൂടാതെ മദബഹായിൽ പ്രവേശിപ്പാൻ അധികാരമില്ല. വിവാഹം ചെയ്യാത്ത പട്ടക്കാർ എല്ലാ സമയവും വിവാഹക്കാർ അവധികൾക്കും പള്ളിയിൽ താമസിക്കേണ്ടതാകുന്നു.

നിങ്ങളിൽ പുരുഷന്മാരും സ്ത്രീകളും കപ്പായം ഇല്ലാതെ നഗ്നന്മാരായി നടക്കുന്നു വെന്നും നാം കേൾക്കുന്നു. നമ്മുടെ വാത്സല്യമുള്ളവരെ? ഹിന്ദുക്കളെപ്പോലെ പൂർണ്ണവസ്ത്രം കൂടാതെ നടക്കുന്നത് തെറ്റാകുന്നു എന്നും അതിനാൽ പാപം ജനിക്കുന്നു എന്നും നിങ്ങൾ അറിയുന്നില്ലയോ നമ്മുടെ ആദ്യ മാതാപിതാക്കന്മാരായ ആദാമിനെയും ഹവ്വയെയും ദൈവം സൃഷ്ടിച്ചു പരദീസായിൽ ആക്കിയപ്പോൾ റൂഹാങ്കൂടാത്ത ഒരു ഭ്രഷണം അവർക്കുണ്ടായിരുന്നു അവർ പിഴച്ചതിന്റെ ശേഷം ആ ഭ്രഷണം അവരിൽനിന്നു പൊയ്പോയതിനാൽ ദൈവം അന്നു തുക്കൽ കൊണ്ടു കൂപ്പായങ്ങൾ ഉണ്ടാക്കി അവർക്കു കൊടുത്ത പ്രകാരം മൂശയുടെ പുസ്തകത്തിൽ നിങ്ങൾ വായിച്ചിട്ടില്ലയോ. അതിനാൽ ദൈവം നമുക്കു കല്പിച്ചിട്ടുള്ളതായ കപ്പായങ്ങളെ നാം ധരിക്കാതെ നഗ്നന്മാരായി നടക്കുന്നത് കല്പന ലംഘനവും പാപം ജനിക്കുന്നതിന്നു കാരണവും ആകുന്നതിനാൽ ഇനിമേൽ നമ്മുടെ ക്രമപ്രകാരം പുരുഷന്മാർക്കു



കാക്കുപ്പായവും അങ്കുരയ്ക്കായും തൊപ്പിയും സ്ത്രീകൾക്ക് മുഴക്കുപ്പായവും മുട്ടപടവും കൂടാതെ നടപ്പാൻ അനുവാദമില്ല.

പിന്നെയും നിങ്ങളിൽ പുരുഷന്മാർ ദൈവത്തിന്റെ സാദൃശ്യത്തിൽ സൃഷ്ടിച്ചിരിക്കുന്ന പുരുഷ വസ്ത്രപത്ര പത്തെ സ്ത്രീവസ്ത്രമാക്കി പുരുഷനും സ്ത്രീയും തമ്മിൽ വേർതിരിവിന്നായി കൊടുക്കപ്പെട്ടിരിക്കുന്ന താടിയും മീശയും ക്ഷേത്രം ചെയ്ത് ലജ്ജ കൂടാതെ നടന്നു വരുന്നതിൽ നാം വേദിക്കുന്നു. “നിന്റെ താടിയുടെ കോണിനെ വെട്ടിക്കുകയും അരുത്” എന്നു ദൈവം മൃഗയോടു കല്പിച്ചതുപോലെ പുരുഷന്മാർക്ക് താടിയും മീശയും വളർത്തുവാൻ ന്യായമാകുന്നു, എങ്കിലും സുറിയാനിക്കാരായ നമ്മുടെ ക്രമപ്രകാരം വൃദ്ധരു മീശയും താടിയും നീട്ടുകയും ബാല്യക്കാർ മീശവെക്കുകയും ചെയ്യേണ്ടതാകുന്നു. പിന്നെയും പള്ളികളിൽ ഓരോ പെരുനാളുകൾക്കും പുറജാതിക്കാരെപ്പോലെ സഭ കഴിക്കുകയും കൊട്ടു, ചാട്ടം, കളി മുതലായ തിരുപ്പെട്ട പ്രവൃത്തികളോടുകൂടെ സ്ലീബ് ആലോഷമെന്ന് പറഞ്ഞും കൊണ്ടും നഗരങ്ങളിൽ ചുറ്റി നടക്കുകയും ഞായറാഴ്ചകളിലും പെരുനാളുകളിലും ഇറച്ചി മദ്യം മുതലായ മ്ലേച്ഛ ആഹാരങ്ങൾ ഒരുക്കി പള്ളിയിൽ വെച്ചു നേർച്ച കഴിക്കുകയും ചെയ്യുന്നതായി നാം കേൾക്കുന്നു. “എന്റെ ഭവനം സകല ജാതികൾക്കുമുള്ള പ്രാർത്ഥനാ ഭവനമെന്നു വിളിക്കപ്പെടും എന്നു എഴുതിയിരിക്കുന്നില്ലയോ? എന്നാൽ നിങ്ങൾ അത് കള്ളന്മാരുടെ ഗൃഹയാക്കിയിരിക്കുന്നു” എന്നു നമ്മുടെ കർത്താവ് അരുളിച്ചെയ്തിരിക്കുന്നതുപോലെ ഇങ്ങിനെയുള്ള അശുഭ പ്രവൃത്തികളാൽ ദേവാലയത്തെ കാവ്യരുടെ ആരാധനസ്ഥലത്തിനു തുല്യമാക്കിത്തീർക്കുന്നവൻ ദൈവ വിരോധിയും തന്റെ



ഭാഗ്യത്തിൽ നിന്നും അകലപ്പെട്ടവനും ആകുന്നു. അതിനാൽ ഇങ്ങിനെ ഉള്ള പ്രവൃത്തികൾ ശുദ്ധമാന പള്ളികളിൽ വെച്ചു ചെയ്യാൻ ഒരു പ്രകാരവും നിങ്ങൾക്കു അധികാരമില്ല, വിപരീതമായി പ്രവർത്തിക്കുന്നവൻ ശുദ്ധമാന പള്ളിയിൽ നിന്നു തള്ളപ്പെടും എന്നു നിങ്ങൾ പ്രത്യേകം അറിഞ്ഞു കൊള്ളണം. കമ്പസാരത്തിനു ഇവിടങ്ങളിൽ പട്ടക്കാക്കു പണം കൊടുത്തുവരുന്നതായി നാം അറിയുന്നു. അത് തെറ്റായിട്ടുള്ളതാകയാൽ മേലാൽ അങ്ങിനെ കൊടുക്കുന്നതിനും വാങ്ങിക്കുന്നതിനും അധികാരമില്ല. എന്നാൽ കമ്പസാരം കഴിഞ്ഞതിന്റെ ശേഷം തങ്ങളുടെ പാപ മോചനത്തിനായി പട്ടക്കാരെ കൊണ്ടു കഴിയുന്നവർക്കെയും കുർബാന ചൊല്ലിക്കുന്നത് നല്ലതാകുന്നു. പഴയകാലത്തു അവർ സ്വന്ത ചിലവെപ്പാൽ പട്ടക്കാരെ കൊണ്ടു പാപമോചന ബലികഴിപ്പിച്ച പ്രകാരം ഓരയിത്തായിൽ കാണുന്നു.

പിന്നെയും ആണ്ടിൽ രണ്ടു പ്രാവശ്യം അത് ഉയർപ്പിന്റെ ദിവസം മുതൽ പുതുങ്ങായാഴ്ച വരെയും പ്രവി പെരുന്നാൾ മുതൽ ദനഹാ പെരുന്നാളുവരെയും സകല ക്രിസ്ത്യാനികളുടേയും ഭവനങ്ങളിൽ മേൽപട്ടക്കാരെ പട്ടക്കാരെ പ്രവേശിച്ച് വീട്ടു വാഴ്ത്തുകയും അപ്പോൾ അവരവരുടെ അവസ്ഥപോലെ കൂദാശപ്പണം കൊടുക്കേണ്ടതും ആകുന്നു.

കുർബാന, മാമോദീസാ, പെൺകെട്ട്, ഗവസംസ്കാരം മരിച്ചവരെകുറിച്ചുള്ള അടിയന്തിരങ്ങൾ മുതലായതിനൊക്കെയും ഇവിടെയുള്ള കിഴുമുറ്റം പ്രകാരം മേൽപട്ടക്കാർക്കും പട്ടക്കാർക്കും പള്ളിക്കും ഉള്ള എല്ലാ അവകാശങ്ങളും കൊടുത്തു

കൊള്ളുകയും വേണം.

അമ്പതു നൊമ്പതിന്റെ ആദ്യത്തെ ബുധനാഴ്ച ഇവിടങ്ങളിൽ കുരിശുവര എന്നും പറഞ്ഞ് എണ്ണ പൂശൽ കഴിച്ചുവരുന്നതു നമുക്കുള്ളതല്ലായ്കയാൽ മേലാൽ ആയതു ചെയ്യാതെ നോമ്പു തുടങ്ങുന്ന തിങ്കളാഴ്ച എല്ലാവരും പള്ളിയിൽ കൂടി ശുശ്രൂഷിക്കാനാ എന്ന ക്രമം കഴിക്കേണ്ടതാകുന്നു.

സ്ത്രീപുസായുടെ വെള്ളിയാഴ്ചയുടെ തലേരാത്രി പള്ളിയകത്തുള്ള വിളക്കുകൾ ഒക്കെയും കെടുത്തി ചിലക്രമങ്ങൾ ചെയ്തുവരുന്നതായി നാം കേൾക്കുന്നു. എന്നാൽ അത് കൽദായ മര്യാദ ആകയാൽ മേൽ അങ്ങിനെ ചെയ്യാതെ ആരാത്രയിൽ ഉറക്കമൊഴിഞ്ഞ് കഷ്ടാനഭവത്തിടനൂത്ത നമസ്കാരം പ്രാർത്ഥന മുതലായവ കഴിച്ചു കൊള്ളണം.

കേട്ട് അനുസരിക്കുന്നവരുടെ മേൽ ദൈവത്തിന്റെ കൃപയും സമാധാനവും സദാ വർദ്ധിച്ചിരിക്കുമാറാകട്ടെ.

ആമ്മീൻ.

ആകാശത്തിലുള്ള ഞങ്ങളുടെ ബാവാ ഇത്യാദി  
എന്നു, 1877 - മകരം 15ാംനു-

കൊച്ചി കോട്ടപ്പള്ളിയിൽ നിന്നും.